

## א מעשה איבער א מעשה

1 אמר מענדעלע מוכר-ספרים, זאגט מענדעלע דער מוכר-ספרים: געלויבט זי דער בורא, וואָס האָט אין זעקס טעג באַשאַפֿן הימל און ערד מיט אלע באַשעפֿענישן: מלאכים, חיות און עופות, ציגן, שאַף, קאטשקעס און דעם מענטשן, וואָס ער האָט אים געלייטעליקט מיט א שכל, צו פֿאַרשטיין צו רעדן און צו שרייבן. איך בין אויסן אייך דאָ צו באַשרייבן דעם ווונדער, וואָס השם יתברך האָט מיר געטאָן פֿאַר א יאָרן וומער (תרכ"ה). הערט אירס, ליבע יידן, עס וועט אייך כלעבן הנאה טאָן. מאַנטיק גאנץ פֿרי בין איך אַרויסגעפֿאַרן פֿון קאַבצאַנסק, וואָס איך האָב דאָרטן געהאַלטן שבת-נחמו. די לופט איז געוועזן גאָר מחיה. עס איז א תענוג געוועזן צו הערן ווי די פֿייגעלעך האָבן געזונגען אלערליי ניגונים, אין וועלכע עס האָט זיך געלאָזט הערן ווייט פֿאַרטראָגענע קולות פֿון מחשיטשקעס,<sup>1</sup> וואָס האָבן זינגענדיק געשניטן תבואה אויף די פֿעלדער. סטערטעס היי זענען געשטאַנען אויף די סינאַקאָס<sup>2</sup> און האָבן אַרויסגעגעבן זיסע מחיהדיקע ריתות, וואָס זענען זיך צעגאַנגען אין אלע אַכרים. פֿון ווייטן האָבן זיך אַרויסגעזען פֿעלדער מיט בליענדע רעטשקע, ווייט ווי שניי, און די טשערעדע האָט אַרויסגעזען פֿון ווייטן אויף דער פּאַשע ווי שוואַרצע, רויטע, געפֿלעקטע פינטעלעך. מילא, גאָרנישט, ניט דאָס בין איך אירסן.

3 איך בין מיר געזעסן אין טלית און תפילין אויף דער קעלניע און האָב געדאוונט. א פֿעדערשט רעדל האָט א ביסל צוגעסקריפעט און מײַן פֿערדל האָט געהויבן פֿיסלעך גאַנץ לוסטיק און איז זיך געגאַנגען א בעל-הביתשן גאַנג: האָץ, האָץ. איטלעכן איז באַקאַנט, אַז דער וועג פֿון קאַבצאַנסק קיין גלופסק איז גלאַט ווי א טאַק, ער ציט זיך איבער פֿעלדער און גייט דורך וועלדער און וועלדלעך מיט בערעזענע און דעמבענע ביימער. נאָר אמת, אויף א פּאַר ערטער איז פֿאַראַנגען א זומפ, וואָס אין דער בעל-עגלהשער שפּראַך הייסט עס 'א טינטערל'. ניט דאָס בין איך אירסן.

4 אין מיטן שמונה-עשרה, זאָל ניט אירסערעדט זײַן, האָב איך געכאַפט א דרעמל. מײַן קאַפּ האָט זיך טאַלאַבענדעט אַהין און אַהער. פלוצלים האָב איך מיך א שטאַרקן העצקע געטאָן און טאַקע 'בוך' - גלייך אויף דער ערד אַזש... א מת אפֿילו וואָלט זיך פֿון אַזוי א 'בוך' אויך געקענט איפֿכאַפֿן. איך גיב א בליק: הער אין דאָס סקריפעדיקע רעדל פֿון מײַן ביידל איז פֿאַרטשעפעט אַן אַקס פֿון אַן אנדער ביידל, וואָס עס איז מיר געקומען אַנטקעגן. מײַן פֿערדל, נעבעך, שטייט אין געהאַקטע ווונדן מיט איין פֿוס איבער א האַלאַבליע, פֿאַרפּוטעט אין די לייצן

1 מחשיטשקעס: פּרערטעס.

2 סינאַקאָס: א פֿעלד מיט היפּנס פֿון נײַ-אַפּגעשניטענעם היי.

דאָס

## ווינטשפּינגערל

וואָס מיט דעם קען איטלעכער מענטש דערגרייכן  
אַלץ וואָס זײַן האַרץ ווינטשט און באַגערט, און קען  
דורך דעם ניצלעך זײַן זיך און דער וועלט.

דעם ספֿר האָט געשריבן אין דער דריטער שפּראַכע

הירש ראַטמאַן פֿון רוסלאַנד

און איז צום ערשטן מאל געדרוקט אין ליפּציג  
בײַם בראָדקוויז 1864

הינט איז ער איבערגעזעצט געוואָרן אין ייִדיש-דייטש  
און אַרויסגעגעבן געוואָרן לשוֹת הכלל פֿון

מענדעלע מוכר-ספרים

מאת

א י ש

דער מחבר פֿון דעם קליינעם מענטשעלע

בדפוס החדש של ר' יוסף לעבענזאָהן

און סאָפּעט ווי אַ גאַנז. פֿון יענער זייט ביידל שיטן זיך טויטע קללות אויף מיר און אויף מיין פֿערדל, נעבעך. איין מאָל אַ רוח אין טאַטן, נאָך אַ מאָל אַ רוח אין טאַטן, אז עס האָט מיך, שונא-ציון, פֿאַר דעם האַרצן אָנגעכאַפּט. איך האָב מיך מיט גרויס כּעס אַ לאָז געטאַן אויף יענער זייט וואָגן. דאָרטן אויף דער ערד איז געלעגן פֿאַרפּלאַנטערט אין טלית און תּפּילין אַ ייד, אין דער האַנט אַ בייטש פֿאַרדרייט מיט די רצועות.

5 איך שרייב: "סטייטש!" ער שרייבט אויך: "סטייטש!" איך בטל אויף אים אויס חלומות, ער בטלט אויס אויף מיר. איך שרייב: "וואָס האָסטו געשלאָפֿן? סטייטש, פֿאַר וואָס האָסטו זיך נישט געהיט?" ער שרייבט אויך פֿונקט דאָס זעלביקע. איך שרייב זיין פֿערדל. ער שרייבט מיין פֿערדל. ביידע פֿערדלעך שטעלן זיך דיבאַם. און מיר האָבן זיך איינער צום אנדערן צוגעלאָזט הענדום פענדום, ווי די הענער, און האָבן זיך שוין טאַקע אָנגענומען פֿאַר די פּאות. גאָט ווייס וואָס דער סוף וואָלט געווען, ווען מיין צד-שכּנגדי וואָלט פּלוצלינג נישט אַ געשריי געטאַן:

6 - אוי! וואָס זע איך?! סטייטש, רב מענדעלע!

7 איך האָב אַריינגעקוקט דעם פֿאַרשוין אין פנים און האָב אויך אַ געשריי געטאַן:

8 - אוי, סטייטש! רב מענדעלע!

9 אַ שמתה אַ חדוה אויף וואָס די וועלט שטייט. איך שרייב: "זייט מיר טויזנט מאָל מוחל, רב מענדעלע!" רב מענדעלע שרייב: "זייט מיר טויזנט מאָל מוחל, רב מענדעלע!"

10 רב מענדעלע איז אַ קורץ, גראָב יידל, אַ געשפּיקעוועטער, מיט אַ דיק בייכל, אַ רויטן פֿאַרוואַקסענעם פנים. ער איז אַ מוכר-ספרים ווי איך. מיר גיבן אַ מאָל איינער דעם אנדערן צו לייען מזומן, אָדער מאַכן אַ חילוף. ווי עס לאָזט זיך.

11 - נו, - האָבן מיר ביידע מיט גרויס שמתה געזאָגט - דאָס איז בהשגחה. טאַקע גאָר זכות-אֲבוֹת האָבן פֿאַרטשעפּעט אונדזערע וועגן, כדי מיר זאָלן זיך נישט מיידי. אזוי אַ ווונדער איז דאָך ווערט צו באַשרייבן. אזוי אַ ווונדער טרעפט זיך טאַקע נאָר איין מאָל אין טויזנט יאָר.

12 רב מענדעלע, זאָל לעבן, האָט מיר געהאַלפֿן אוועקרוקן מיין ביידל, און דערפֿאַר וואָס ער האָט אַ ביסל באַליידיקט מיין פֿערדל, האָט ער אים אונטערגערוקט אַ הויפּן היי פֿון זיין וואָגן און האָט אים אַ גלעט געטאַן עטלעכע מאָל איבער דעם רוקן.

13 - וואָס איז די מעשה, רב מענדעלע - האָט ער געפֿרעגט - וואָס איז די מעשה מיט איינער פֿערדלס שוואַנץ? וווּ זענען אַהינגעקומען זיינע סטרונועס?

14 - נאָם - האָב איך געענטפֿערט - נאָם איך אַ ספֿרל. דאָרט וועט איר שוין זען, אז די גלופּסקער ווייסע חברה האָבן אים אזוי מיאוס אַבידיעט.<sup>3</sup> מיינט נישט, אז מיין

3 אַבידיעט: באַליידיקט.

פֿערדל איז אַ פּראָטסט, אַבי אַט אַ פֿערדל. ער איז שוין געדרוקט אין אַ ספֿר, און דערצו טאַקע אויך נאָך (אין)<sup>4</sup> אַ צייטונג.

15 - הע! פֿון דעם וועגן, נעמט זיך אזוי נישט איבער - האָט רב מענדעלע געשפּאַסט - ביי דער צייט געפֿינט מען אַ סך פֿערדל, וואָס מען רעדט פֿון זיי אין ספֿרים און אין ניי-צייטונג. עס! מע זאָגט, אַ גוישער שרייבער, איינער עפעס לעסינג צי עסינג - וואָס מאַכט עס אויס? זאָל זיין עסענינג - האָט גאָר אָנגעשריבן אַ לויב-ליד אויף אַן אייזל. אַ דייטש, וואָס איך האָב אים פֿאַר אַ יאָר אַ ביסל אונטערגעפֿירט, האָט מיר אַ גאַנץ וועג קראַנק געמאַכט דעם קאַפּ עפעס מיט סאַנכאַ פּאַנכאַס אַן אייזל, וואָס שטייט באַשריבן אין אַ ספֿר דאָן סקאַט, קאַט אָדער קישאַט. ביי אונדז יידן איז דאָך פֿאַראַנען פֿיל באַרימטע אייזלען. אַפֿילו אַזעלכע, וואָס רעדן נאָך אליין. למשל - בלעמס אייזל, פּנחס בן-יאיר'ס אייזל; נאָך פֿיל אייזלען. נישט אומזיסט שטייט אין די קינות: "כָּךְ כָּל בְּהֵמָה וְעוֹף תְּכַמּוּ", דאָס הייסט: ביי דיר, כנסת ישראל, זענען אַלע בהמות קלוג.

16 - זאָלט איר טאַקע וויסן, רב מענדעלע, - האָב איך געזאָגט - ביי אונדז יידן זענען טאַקע פֿאַראַנען זייער פֿיל באַרימטע אייזלען... נישט דאָס בין איך אויסן.

17 אז מיר האָבן אונדזערס אָפּגעשמועסט, האָבן מיר זיך גענומען צום עסק. איך האָב אַרויסגענומען מיין פעקל סחורה, רב מענדעלע זיין פעקל און מיר האָבן געסטעכעוועט.<sup>5</sup> איך האָב אויסגעביטן אַ מאה זשיטאַמירער סליחות אויף שפּאַגל נייע שופּרות.

18 - יא, - האָט רב מענדעלע אַ זאָג געטאַן צום סוף - ווייס איך? עפעס האָב איך מיינע צרות, געקויפֿט פֿאַר אַ שפּאַט אַ דייטשערעס ביכל; עס הייסט עפעס, ווי מען האָט מיר פֿאַרטשייטשט, 'דאָס ווינטשפּיינגערל'.

19 דאָס האַרץ האָט מיר אַ טיפּאָקע געטאַן בשעת איך האָב דערהערט דאָס וואָרט 'ווינטשפּיינגערל'. דאָס איז סחורה - האָב איך געטראַכט - אַט-אָ-דאָס דאָרפֿן טאַקע יידן האָבן, אַט-אָ-דאָס קען האָבן אַ גרויסן אָפּגאַנג. ווי 'בבא-מעשה', 'טויזנט און איין נאָכט'. קורץ, איך האָב מיך צוגעזעצט צו רב מענדעלען, ביז ער האָט מיר אָפּגעלאָזט דאָס ביכל עפעס פֿאַר עטלעכע השפּלה-ספֿרים, וואָס האָבן זיך ביי מיר פֿאַרוואַלגערט. רב מענדעלע איז אויך כּלעבן קיין נאָר נישט. ער ווייס וואָס איז גוט, וואָס איז שלעכט. אַ שיינע ריינע כּפרה אַלע השפּלה-ספֿרים פֿאַר איין מעשה. אַ כּפרה נאָך פֿאַר אַ ווינטשפּיינגערל... נישט דאָס בין איך אויסן.

20 אז מיר האָבן אַלציינע געעקט, האָט זיך רב מענדעלע געזעצט אויף זיין וואָגן פֿאַרן קיין צייעטשיץ. איך בין מיר אַרויף אויף מיין וואָגן פֿאַרן קיין גלופּסק. האָב

4 די ווערטער צווישן קיילעכדיקע קלאַמערן פֿעלן אין געדרוקטן טעקסט. פֿירקאַנטיקע קלאַמערן געהערן צום אַריינגעלן טעקסט.

5 געסטעכעוועט: זיך געדונגען.

קיין גלופסק לויט דער צוואה פֿון יצחק-אַברהם תקיף,<sup>12</sup> אז ער זאל דאַרטן מאַכן פֿאַר זיין געלט גוטע פֿאַראַדקעס:<sup>13</sup> פֿאַרבעסערן די תלמוד-תורה, מאַכן לייט פֿון יתומים, אַרעמע קינדערלעך, אויסלערנען זיי גוטע מלאכות. נאָר פֿון אלע פֿאַראַדקעס האָט זיך אויסגעלאָזט אַ טיף. גוטמאַן האָט אָפֿילו נישט מוצא שנתו געוועזן אין גלופסק, און איז פֿון דאָרט נישט טויט נישט לעבעדיק אַנטלאָפֿן.

26 ביי יידן ווילט איר מאַכן פֿאַראַדקעס? און נאָך ביי גלופסקער! חסידים איז נישט געפֿעלן, פֿאַר וואָס גוטמאַן טראָגט זיך דייטש; און אז מען האָט אָפֿגעוואָשן דעם פֿאַל<sup>14</sup> אין דער תלמוד-תורה, איז זיי פֿינצטער געוואָרן אין די אויגן. סטייטש, סטייטש, מען זאל אַזוינס טאָן אַ אין תלמוד-תורה? סטייטש, סטייטש, מען זאל אָפֿוואָשן די בלאַטע, וואָס אונדזערע אָבות אַבֿותינו האָבן אָנגעמאַכט?!... אַזעלכעס טוט טאַקע נאָר אַ גוי. אָבער אַ ייד, דער וואָס האָט אַ פֿינטעלע ייד... סטייטש, ווי שיקט זיך עס!

27 אַ טייל נגיידים זענען גלאַט אין כּעס געוועזן אויף יצחק-אַברהם צוואה: סטייטש, מען זאל אַזוי אויסזאָגן פֿון חדר? סטייטש, מען זאל טאָן אַזוי אַ גרויסע צדקה! דאָ וועט מען דאָך טאַקע נאָר הערן יצחק-אַברהם נאָמען אליין און זיי אלע וועלן דאָך אַזוי אַ פנים האָבן, ווי... אַחוץ דעם די דייטשלעך, די בייסן זיך גאָר ווי קעץ. איטלעכער מיינט, אז ער, טאַקע נאָר ער, פֿאַרשטייט אַן עסק. איינעם איז נישט געפֿעלן גוטמאַנס ראָק, דעם אַנדערן - גוטמאַנס שטעקן, דעם דריטן איז נישט געפֿעלן פֿאַר וואָס גוטמאַן קען יידיש - און פֿלעגט אים נאָכקרימען ווי אַ גוי אַ יידן. יענעם דייטש קען מען אָבער נישט רופֿן גוי, וואָרעם ער קען נישט קיין גוי'ש דייטש. בשעת רעדן בלאַזט ער אָן די פֿיסקעס. אַ ייד אָבער קען ער אויך נישט הייסן, וואָרעם ער איז לאַ-עליכם שטומפֿיק אויף דער עברי. אין דער כלי-זמר שפּראַך הייסט אַזעלכער: אַ יאָלד, אַ יופֿט, אַ פֿלאַכט!

28 גלייבט מיר, מיינע ליבע יידן, איך בין אויף מיין לעבן אויסגעוועזן אַ וועלט. איך האָב איבערגעהאַנדלט מיט אלערליי מענטשן. דער אמת איז נישטאָ ביי קיינעם. סיידן נאָר ביי נאָראַנים און משוגעים. וואָרעם באמת טאַקע, דאָרף מען דען נישט זיין אַ נאָר, אַ משוגענער, היינטיקע צייטן זאָגן דעם אמת?... נאָר נישט דאָס בין איך אויסן.

29 קורץ. איך זאל אייך דערציילן די שטוטשקעלעך<sup>15</sup> וואָס מען האָט געטאָן גוטמאַנען, איז דאָ נישט דאָס אַרסט. איך וועל אַם-יציצה-השם אייך דאָס אַלץ אַן אַנדערש מאָל באריכות דערציילן. אז איך האָב געזען, אז גוטמאַן איז נישטאָ, בין

12 זע: מענדעלע מוכר-ספרים, דאָס קליינע מענטשעלע.

13 פֿאַראַדקעס: סדר, אַרדענונג.

14 פֿאַל: דיל, פֿאַדלאָגע.

15 שטוטשקעלעך: שפּיצלעך.

מיך גענומען קאָנטשען<sup>6</sup> דאָס דאוונען און פרווון די שופרות. איר קענט אייך משער זיין ווי שטאַרק איך האָב געבלאָזן, אז מחשיקעס<sup>7</sup> האָבן פֿון ווייטן מיר אָפֿגעטראָטן דעם וועג. וואָרעם זיי האָבן געמיינט, אז דאָס בלאַזט דער פֿאַטשטאַליאָן.<sup>8</sup> עס פֿאַרשטייט זיך, אז זיי האָבן דערנאָך מיך געזען, האָבן זיי אויף מיר געטייט מיט אַן עק פֿאַלע, ווי אַ חזירס אַן אויער, און דערצו נאָך געשריען: זשיד כאַלאַמיי!<sup>9</sup> איך אָבער האָב מיר טאַקע ווייטער געבלאָזן. אַט פֿאַר וועמען מען האָט זיך אַ ביסל צו שעמען?!

21 דאָס דייטשערעס ספֿירל איז מיר נישט אַרויס פֿון דעם קאַפּ. אין מיטן לאַנגן 'והוא רחום', זאל נישט אויסגערעדט זיין, האָב איך מיך שטאַרק פֿאַרטראַכט. סטייטש! ווער ווייס נאָך אַזוי גוט ווי איך וואָס יידן דאַרפֿן האָבן, וואָס יידן האָבן ליב. וואָס טויג זיי אלע אַנדערע ספֿרים חוץ סידורים, סליחות, מחזורים וכדומה? כולנו חכמים. כולנו נבונים. כולנו יודעים את התורה. דאָס הייסט: פֿיל מיינען, אז זיי זענען חכמים, שיינע פֿיינע בריות נאָר גלאַט מחמת זיי זענען יידן. אַ ייד ווערט געבאַרן אַ חכם, אַ כשרער, אַ פֿרומער. היינט צו וואָס טויג אים זיך דולן מיט פּוסטע ספֿרים? זעט איר, אַ מעשה דאָס איז סחורה. און אויך נישט קיין לאַנגע. דער ייד וויל טאַקע באלד ווי ער האָט אָנגעהויבן וויסן דעם סוף. דאָס איז דאָך טאַקע דעם יידנס כאַראַקטער, וואָס ער איז ווייער טשיקאווע און אומגעדולדיק... נישט דאָס בין איך אויסן.

22 דער שפיץ איז: אַ מעשה איז אַ קוראנטער<sup>10</sup> אַרטיקל. און אַ ווינטשפֿינגערל, האָבן מיר אַ קיימא לן, איז אַוודאי אַ שיינע מעשה. בכך, וועל איך מאַכן אַ גוט געשעפֿט, אז איך וועל ספעקולירן אָפֿדרוקן די מעשה אין יידיש-דייטש.

23 מיט אַזעלכע געדאַנקען בין איך מיר געפֿאַרן פֿאַרטראַכט אין טלית און תפֿילין, מיט אַ שופֿר אין דער האַנט, ביז די דריי קרעטשמעס וואָס פֿאַר גלופסק.

24 אז איך האָב זיך אַ ביסל אָפֿאַרעט<sup>11</sup> אין גלופסק פֿון מיינע געשעפֿטן, בין איך תחילת געגאַנגען צו מיין אַלטן הער גוטמאַנען מיט דעם פלאַן ער זאל מיר איבערזעצן דאָס דייטשערעס ביכל.

25 יא, איר מוזט וויסן, אז גוטמאַן איז נאָך פֿאַר אַ יאָרן געקומען מיט זיין פֿאַמיליע

6 קאָנטשען: ענדיקן.

7 מחשיקעס: פּרעירם.

8 פֿאַטשטאַליאָן: ברייט-טרעגער. אין מקור שטייט 'פֿאַטשטיליאָן'.

9 זשיד כאַלאַמיי: אַ קללה אויף יידן. בוכשטענלעך הייסט עס משמעות: אַ ייד פֿון חול-המועד. פֿאַרגלייך: דב סדן: 'חול המועד' - אַ ניבול-פה, חן גריבעלעך, ב' 1, בענגאס-איירעס, 1971, ז' 54-68.

10 קוראנט: גילטיק, עובר-למחר.

11 אָפֿאַרען זיך: אָפֿאַרטיקן זיך, ספּראַווען זיך.

איך מיר געגאנגען צו אן אנדערן אָרעמען דיטשל, מינער א באקאנטער. זעט איר, דער דיטש האט ליב צו זאגן אן אמת. ער מאכט מיר אַפֿט קלאָר פֿון גלופסקער שטוטשקעלעך. ערשט ניט לאַנג האָט ער מיר דערציילט פֿון אַ גלופסקער פֿינע־בריה, ווי ער פֿירט גלופסק ביי דער גאָז און גייט אין ספּאָדיק. עס קען זײַן, אַז איך וועל מיט דער צײַט אַרויסגעבן זײַנע אַ געשריבענע מעשה, זייער אַ שײַנע, זייער אַ לאַנגע, אַ גרויסע. נאָר ניט דאָס בין איך אויסן. איך האָב מיר מיט דעם דיטשל באַדונגען, ער זאָל מיר דאָס דיטשערעס ביכל מעתיק זײַן אויף פּראָסט ייִדיש, און אַליין בין איך מיר אוועקגעפֿאַרן ווייטער.

30 אויף היינטיקן חנוכה בין איך מיר אַריינגעפֿאַרן ווידער קיין גלופסק. דער דיטש איז געווען מלא שמחה, אַז ער האָט מיר דערזען. "אוי, רב מענדעלע", האָט ער געשרייען פֿאַר פֿרייד. "איך האָב שוין אַ סך איבערגעזעצט פֿון דעם ספֿר. איר האָט אַ שײַנע מעשה, רב מענדעלע! איר דאַרפֿט רײַך ווערן פֿון דער מעשה. געבע גאָט, אַזעלכע מעשיות זאָל זײַן אַ סך בײַ אונדזערע ייִדן." אוודאי האָב איך מיר שטאַרק געפֿרייט, אַז איך האָב מיט דעם דיטש איבערגעלייענט די מעשה. איך האָב מיר אַנגעשטריסן וואָס פֿאַר אַ מין מעשה דאָס איז. ערשט דענסטמאָל האָב איך באַשײַמפּערלעך אַרויסגעזען דעם ווונדער, וואָס די ביידלעך האָבן זיך פֿאַרטשעפּעט. היינט גייט באַשרײַבט ניט אַזוי אַ ווונדער!

31 "פֿון דעסט וועגן", האָב איך געזאָגט דעם דיטשל מיט אַ קניישט, "פֿון דעסט וועגן וואָלט ניט געשאַדט כלעבן, אַז איר זאָלט ווי עס איז מאַכן הערות [אַנמערקונגען] אויף דער מעשה, וואָרעם דאָס איז היינט שטאַרק אין דער מאָדע. רב לעמל, זאָל לעבן, דער וואָס דרוקט מעשיות, איז דערין אַ מײַסטער. ער טאַקט אַנמערקונגען וואָס ניט־געשטויגן ניט־געפֿלויגן, גראַם שטראַם מאַך מיר אַ לעטניק. ער איז אַ חידוש, ווי איך בין אַ ייִד! גלייבט מיר, ייִדן, איך בין אַ מִבֿין אויף אַזעלכע זאַכן. בײַ ייִדן דאַרף מען נאָר מאַראַטשען דעם קאַפּ, 16 איין וואָרט מעג זיך מיט דעם אנדערן ניט אַנגעהערן, אַבי קלאַפּאַטשע, 17 אַבי שטירכע 18 נאָך בעסער. וואָס מער מען וועט אייך ניט פֿאַרשטיין, וועט מען אייך אַלץ מער באַוונדערן. אַ זאך וואָס מען פֿאַרשטייט איז בײַ אַ ייִדן ניט בחשיבות. וואָרעם וואָס לאָזט ער מיר הערן? חשוב־איז בײַ אים נאָר אַזוי אַ זאך, וואָס מע קען עס ניט פֿאַרשטיין. אַז מען פֿאַרשטייט עס ניט, מסתמא מח דאָך דרינגען עפעס זײַן... רב לעמל, זאָל לעבן, איז אַ פֿיגל, ער פֿאַרשטייט דאָס גאַנץ גוט. דעריבער מאַכט ער מיט דער צונג אַהיין־אָהער ווי עס איז, און דרייט זיך אויס גלאַט ווי אויף אַ טעלער. אַ שטייגער, אַז איינער זאָגט אַ זאך, וואָס עס טויג אים כלל ניט, דאָ

16 מאַראַטשען דעם קאַפּ: דולן אַ קאַפּ, דרייען אַ קאַפּ, האָקן אַ שטייניק.

17 קלאַפּאַטשען: דאָנגען, מטרות זײַן זיך, האָבן צו זינגען און צו זאָגן.

18 שטירכע: שטופּ, רײַס אײַן.

הייבט ער אַן מאַראַטשען, קלאַפּאַטשען, און מניה וְבִיה וואַקסט אויס אַזוי אַ הערה, וואָס כאַטשע דו זאָלסט זיך שוין דאָ צערייסן, וועסטו ניט דערגיין קיין טאַלק. וואָס אַרט עס אים, וואָס דו פֿאַרשטייט זי ניט. ער כלעבן פֿאַרשטייט זי אויך ניט. אַבי ער האָט דערווייל יענעם מַלְבֿל געוועזן. איך זאָג אייך, רב לעמל איז גאָר אַ חידוש. ווי איך בין אַ ייִד! דאָס האָב איך געהערט זאָגן אויך פֿון אַ סך געבילדעטע. נאָר ניט דאָס בין איך אויסן."

32 "ניין, רב מענדעלע", האָט דער דיטש געענטפֿערט, "ניין. קלאַפּאַטשען 19 מיט דער צונג, גלאַט אַבי יענעם פֿאַרדולן, דאָס קען איך ניט. איך שרייב נאָר דאָס וואָס איך פֿאַרשטיי, וואָס איך פֿיל, וואָס עס טויג, וואָס מען באַדאַרף, וואָס איטלעכער קען עס פֿאַרשטיין. איז וואָס אַ ייִנגל, אַ שוטה, אַ דראַב 20 אַ דוראַק 21 פֿרעגט: מאַי קאָ משמע לך, וואָס לאָזט ער מיר הערן? – דאָס הער איך אַזוי ווי דעם קאָטער. וואָס גייען מיר אַזעלכע דוראַקעס אָן? ... איר ווילט, רב מענדעלע, אַז איך זאָל אַננעמען די מאָדע פֿלוידערן, קלאַפּאַטשען, פֿלוטען 22 און באַלאַמוטען. 23 וואָס איז? כדי איך זאָל געפֿעלן דוראַקעס? הייסט זשע דען דאָס אָבער דער שכל? הייסט זשע דען דער שכל, אַז מען זאָל ווערן אַ שוטה, אַ חסר־דעה, צוליב שוטים און נאָרן? אדרבה, דער שכל הייסט באַדויערן די נאָראַנים. ער הייסט אונדז טאָן וואָס מען באַדאַרף און הערן די מיינונגען פֿון אַלע נאָראַנים אַזוי ווי פֿאַראַיאַריקן שניי. פֿאַרשטייט איר מיר, רב מענדעלע? איך זאָג אייך נאָך אַ מאל בפֿירוש ברחל בתך הקטנה, אַז איך שרייב נאָר וואָס איך פֿיל, וואָס איך דענק. טויג אייך, איז גוט. אלא ניט, שיקט זשע איינער מעשה צו רב לעמלען."

33 "חלילה!" – האָב איך אַ געשריי געטאָן מיט אימפעט – "חלילה! אַזוי אַ שטותערדי וועל איך בשום אופֿן ניט טאָן. רב לעמל, זאָל לעבן, האָט מיר ערשט פֿאַר אַ יאָרן זייער מיאוס אַנגעפֿיפֿט אין אַ מעשה אַריין. זאָל מײַן מעשה זײַן אַן הערות, איידער איך זאָל מיר ווענדן צו אים. נישקשה, איך קען אויך מאַראַטשען אַ קאַפּ. איך קען אויך די קונץ ווי ער, טאַקן הערות און דרייען מיט דער צונג. אַחוץ דעם האָב איך נאָך אַנגעשריבן די לאַנגע הקדמה. איך מײַן אַז זי באַשטייט פֿאַר ווונדערט הערות. נישקשה, מען קען מיט איר אויך קראַנק מאַכן אַ מענטשן. מען קען מיט איר אויך יוצא זײַן, מען קען מיט איר צופֿירן זײַן. כאַטשע ערטערווייז

19 קלאַפּאַטשען: דרייען, באַמבלען.

20 דראַב: מנוחל.

21 דוראַק: נאָר, שוטה.

22 פֿלוטען: זיך אויפֿפֿירן ליכטזיניק.

23 באַלאַמוטען: פֿלוידערן, ריידן דבר־הבל.

קען מען זי א ביסל פארשטיין, און ווייטער, איבעריקנס, דעם וואָס זי וועט נישט געפֿעלן, דער מעג זי איבערהיפערן און גלייך אָנהייבן פֿון דער עיקר מעשה".

### די מעשה אליין

- 34 דער מחבר פֿון דעם 'ווינטשפֿינגערל' הייבט אָן צו רעדן אין זײַן ספֿר אזוי:
- 35 "איך בעט מינע טייערע לעזער אום פֿארצינונג, דאָס הייסט, זיי זאלן מיר מוחל זײַן, ווען איידער איך מאַך זיי באַקאנט מיט דעם תוכן, דאָס הייסט מיט דעם אינהאַלט פֿון דעם 'ווינטשפֿינגערל' אליין, האָב איך מיר די פֿרייהייט גענומען, דאָס הייסט, איך האָב מיר פֿאַוואָלעט<sup>24</sup> מיך זעלבסט פֿאַר זיי פֿאַרצושטעלן און אינעם עטלעכע בלעטער פֿון מיין לעבנס-געשיכטע צו עפֿענען. איך האָף, אז די לעזער מיט פֿיל פֿאַרגעניגן די דאָזיקע בלעטער לעזן וועלן, און וועלן דערנאָך אַרויסזען, ווי די בלעטער געהערן זיך שטאַרק אָן מיט דעם ווינטשפֿינגערל אליין.
- 36 אין קיעווער גובערניע איז פֿאַראַנען אַ קליין שטעטלעך, נישט ווייט פֿון גלופסק. זי איז באַקאנט אויף עטלעכע מייל אַרום מיט דעם נאָמען קאַבצאַנסק. דאָרט, אין דעם שטעטל, וווינט אַן עושר, אַ פֿינע-בריה. ער הייסט רב יודל קאַבצאַנסקער. די איבעריקע איינוווינער זענען גרויסע אַביונים און האָבן נישט, איר זאָלט זאָגן, אַ צעבראַכענעם שילינגער. אין קאַבצאַנסק אליין איז פֿאַר זיי נישטאָ קיין שום פרנסה, סיידן זיי זאלן איינער צום אנדערן אַרומגיין אין די הייזער. די גאַנצע ניקה זייערע איז פֿון גלופסק. אַ טייל ווייבער פֿירן פֿון דאָרט קיין גלופסק היינער, אייער, גענדון-שמאַלץ און פֿאַדעם. אַ טייל מאַנצבילן פֿאַרן אַהין צו זײַן מלמדים, בעלפֿערס, מקבלים, שיינע-יידן און בטלנים. אונטער ימים נוראים כאָפֿן זיך אנדערע אַרויס קיין גלופסק, פֿאַרדינגען זיך דאָרטן אין די קליינלעך פֿאַר בעלי-תפֿילות. היינט דינסט-מיידלעך און אַמען גייען פֿון קאַבצאַנסק אַרויס גאָר אָן אַ שיעור. אַ חנוכה, אַ פורים גייען פֿון דאָרט אַוועק כמעט אַלע איינוווינער קיין גלופסק אַרומגיין דאָרטן אין די הייזער.
- 37 מען זאָגט, אין קאַבצאַנסקער פינקס שטייט פֿאַרשריבן אַ ווונדער שיינע מעשה. בימי רב שמעלקע, אין דער צייט רב שמעלקעס, רב יודלס אַ זיידע, האָבן זיך פֿאַר אַ פורים די גאַנצע שטאַט לייט אַוועקגעלאָזט קיין גלופסק. עס איז איבערגעבליבן נאָר רב שמעלקע אליין. רב שמעלקע איז געוועזן אַ בעזעטניק.<sup>25</sup>

24 פֿאַוואָלעט: דערלויבט.

25 בעזעטניק: אָנקינדערדיק, קינדערלאָן.

- אַ פֿרומער, אַ כשרער ייד, פֿון דעם אַלטנס חסידים. האָט זיך רב שמעלקע שטאַרק מצער געוועזן, אז פורים, אין אזא הייליקן טאָג, וועט ער נישט קענען דאווענען און ליינענען די מגילה בציבור. און וואָס מער נאָך האָט אים געערגערט, (אז) ער וועט דאָך נישט קענען מקיים זײַן די מצווה משלוח-מנות. פֿון גרויס צער און ליידי איז ער געזעסן אסתר-תענית צווישן טאָג און נאַכט ביי זיך אין שטוב - אָן אַ קאַפֿ.
- 38 פֿלוצלום עפֿנט זיך אויף די טיר און עס גייען אַריין ניין מענטשן. דריי שטאַרק אַלטע אין ראַצעמאַרענע זשופּעצקעס;<sup>26</sup> איינער אין אַ גאַנץ לאַנגן טיזליק<sup>27</sup> פֿון מאָדע-אַנטיק, מיט אַ טייערן ספּאַדיק, אַ שפּיצאַסטן; נאָך איינער אין אַ טשומערקע<sup>28</sup> מיט אַ לעדערנעם ביי-גאַרטל; און נאָך איינער עפעס אַזוי ווי פֿאַרשלאָפֿן מיט אַ גראַבער, רויטער נאָז, אַנגעזעצט מיט רויטע בלאַטערן ווי וויימפערלעך, און האָט נישט געקענט אינשטיין אויף די פֿיס. די איבעריקע דריי זענען געוועזן אַנגעטאָן עפעס נישט אַזוי ווי מאַנצבילן, נישט אַזוי ווי ווייבלעך. פֿאַרנט ברוסט-טיכלעך מיט פֿליטערלעך, הינטן קליינע פֿאַרטעכלעך.
- 39 בשעת זיי זענען אַריינגעגאַנגען האָבן זיי אַ געשריי געטאָן: "גוט יום-טובֿ, רב שמעלקע!"
- 40 רב שמעלקע איז געגאַנגען זיי אַנטקעגן מיט שמחה און האָט אַיטלעכן כסדר געגעבן שלום-עליכם.
- 41 - רב שמעלקע - האָט געזאָגט די טשומערקע - די סוחרים פֿרעגן, אויב זיי וועלן קענען ביי אײַך האַלטן פורים. זיי וועלן אײַך גוט באַצאָלן.
- 42 - חלילה, חלילה! - האָט רב שמעלקע געענטפֿערט - געלט וועל איך אָסור חזיר נישט נעמען. איך וויל מקיים זײַן מיט אַזעלכע טייערע אורחים די מצוות-פורים גאַנץ פֿריילעך. ווייזן און אנדערע משקאות האָב איך, דאַנקען גאָט, אין קעלער זייער גענוג.
- 43 רב שמעלקע האָט געפֿירט זיינע אורחים אין שול און מען האָט דאָרט געדאוונט מעריב. אַן אַלטעטשקער האָט געלייענט די מגילה מיט אַ זיס קול, גאָר מחיה. דער טיזליק האָט זיך געמיניעט. אז דער אַלטער האָט געלייענט ווי המן איז דערהייבט געוואָרן, האָט דער טיזליק געמאַכט פֿאַר כעס אַזוי אַ קולאַק, אז רב שמעלקע האָט זיך איבערגעשראַקן און האָט געמיניט, אז ער וויל אים דאָ דעם טויט מאַכן. דערנאָך, אז דער אַלטער האָט געלייענט המנס מפלה, האָט דער טיזליק אַ שפּרונג געטאָן און געטאַנצט. ער האָט געהאַלטן אין די הענט צוויי לאַנגע חופּה-שטעקנס און האָט טאַקע גוט געשלאָגן המן הרשע איבער די טרעפלעך פֿון דעם בעל-מימר. די אַלטעטשקע האָבן זיך אונטערגעהעצקעט און האָבן געוונגען

26 זשופּעצקעס: קאַפּאַטקעלעך, כאַלאַטלעך.

27 טיזליק: אַ קורצינקער רעקל.

28 טשומערקע: אַ פֿרערשער מאַנטל.

שושנת-יעקב. די נאָז מיט ווייזמפערלעך האָט זיך ניט געקענט איינהאַלטן און האָט געזאָגט: "איך וואָלט שוין פֿון אלע שימחות געוואָלט דערלעבן זען אַ ביסל בראַנפֿן". דאָ האָט זיך אויך צעהיצט אונדזער רב שמעלקע, איז אין דער גיך צוגעלאָפֿן צום שמשט שאַפקעלע, האָט אַרויסגענומען אַ פֿלעשל בראַנפֿן, אַ שטאַרקן, מיט עטלעכע קעלישקעלעך, און האָט געמאַכט מיט די אורחים אַ גוטע כוסע. דער שמש אליין איז ניט געוועזן, וואָרעם אין זײַן כתב איז געשטאַנען בפֿידוש געשריבן אַ תנאי, אַז תנוכה און פורים האָט ער פראַווע<sup>29</sup> אַרומצוגיין אין די הייזער אין גלופסק. אחוץ דעם האָט ער פראַווע מאַכן די שול פֿאַר אַ שענק, און שענקען דאָרט אַ גאַנץ יאָר בראַנפֿן...

44 די גאַנצע נאַכט האָט זיך רב שמעלקע משמח געוועזן מיט די אורחים. אין דער פֿרי זענען זיי אַלע געגאַנגען אין וואַסער. די נאָז האָט ניט געוואָלט גיין. "ניין! ניין!" - האָט זי געזאָגט - "איך האָב פֿיינט וואַסער". "קומט" - האָט רב שמעלקע צו דער נאָז געזאָגט - "קומט, נישקשה, אונדזער מקוה-וואַסער איז שטאַרק געדיכט. מען קען זי שניידן מיט אַ מעסער..."

45 בשעת דעם מגילה-לייענען האָט זיך דער טיזליק געמיניעט פונקט אַזוי ווי נעכטן. נאָך דעם דאווענען האָט מען זיך געזעצט עסן און טרינקען. דערנאָך האָט מען מקיים געוועזן משלוח-מנות. נאָך דעם האָט מען זיך ווייטער געזעצט עסן, מקיים זײַן די סעודה, און מען האָט געשיכורט אויף וואָס די וועלט שטייט. אַלע האָבן געשטאַלטן דעם טיזליק. די נאָז האָט געטרונקען מער פֿון איטלעכן. איידער איינער האָט אָספֿייעט<sup>30</sup> אַריסטרינקען איין כוסע, האָט ער שוין אַריסגעטרונקען צען. ער האָט געגאַסן ווי אויף דעם שטיין.

46 קורץ, מען איז אַזוי שיכור געוועזן, אַז דער קאַבצאַנסקער עולם איז געקומען צוריק פֿון גלופסק אויף מאָרגן נאָך שושן-פורים, האָט מען געטראָפֿן רב שמעלקען נאָך טויט-שיכור.

47 דער אַלטער רבי עליהושלום האָט געזאָגט, אַז די כנופֿיאַ אורחים זענען געוועזן טאַקע גאָר דאָס גוטע פעקל. די דריי אַלטע וויינען געוועזן די אַבות. דער טיזליק איז שפֿיצאַסטן ספֿאַדיק איז מרדכי, אַנגעטאַן בגדי מלכות. די טשומערקע איז אליהו הנביא. די נאָז מיט ווייזמפערלעך איז דער באַרימטער שיכור לוט, און די דריי וואָס מיט ברוסט-טיכלעך פֿון פֿליטערלעך און מיט פֿאַרטעכלעך זענען מתתיהו כּהן גדול מיט צוויי קינדער, אַנגעטאַן אין חושר-ראפֿוד. דער אַלטער האָט געזאָגט, אַז איידער די קאַמפּאַניע איז געגאַנגען צו רב שמעלקען, האָבן זיי פֿריער ביי אים גענומען רשות. וואָרעם רב שמעלקע איז דאָך זײַן חסיד און

29 האָט ער פראַווע: האָט ער דאָס רעכט.

30 אָספֿייעט: באַווייזן.

קאַבצאַנסק געהער צו אים. דאָס הייסט, געהערן געהערט זי איינגטלעך צו אַ פריץ, נאָר די קאַפּיקע מאַכט ער. דאָס הייסט, דער פריץ האָלט די קו פֿאַר די הערנער און דער רבי מעלקס.

48 רב שמעלקע האָט אַנגעהויבן פֿון יענעם יאָר מצליח זײַן. סערל, זײַן ווייב, וואָס האָט ניט געהאַט קיין קינדער, האָט אַקוראַט נאָך נײַן חודשים, תנוכה צום ערשטן ליכטל, געהאַט אַ יינגל. דאָס איז רב מרדכילע מתות (דער רבי האָט אַזוי געהייסן אים אַ נאָמען געבן נאָך מרדכי און נאָך מתתיהו החשמונאי). דער רב מרדכילע מתות איז היינטיקן רב יודלס אַ פֿאַטער.

49 קאַבצאַנסק שטאַלצירט זייער מיט דער מעשה. סטייטש, ביי זיי אין שטעטל זענען געוועזן אַזעלכע אורחים ווער שמועסט רב יודל - דער איז גאָר שטאַלץ ווי אַ רות. אַ קאַטאַוועס, זײַן זיידע האָט געשיכורט מיט לוט... זײַן זיידע האָט אַריסגעטרונקען אַ קעלער וויין, און דערפֿאַר טוט ער גרויסע שידוכים אַפֿילו אַ ליאַדע דינסטמיידל פֿון קאַבצאַנסק נעמט זיך שטאַרק איבער און איז ביי זיך אַ גאַנצער מיוחס. אַז מען פֿרעגט, למשל, אַ קאַבצאַנסקער יידן פֿון וואַנען ער איז, גיט ער אַ שמיכל און ענטפֿערט מיט גאווה: "ווער? איך? איך פֿון וואַנען איך בין? איך?!" - איך בין פֿון קאַבצאַנסק.

50 דעריבער הייסן אַלע קאַבצאַנסקער יידן 'מיוחסים' אָדער 'קאַבצאַנסקער בעלי-גאווה'. אַז מען באַגעגנט אַ יידן אַ בעל-גאווה, איז אַ סימן, ער איז אַ קאַבצאַנסקער...

51 דער פֿאַרפֿאַסער פֿון דעם 'ווינטשפֿינגערל' האָט געהאַט די גרויסע ערע געבאָרן ווערן אין דעם באַרימטן שטעטל קאַבצאַנסק. עס פֿאַרשטייט זיך, מײַן טאַטע איז געוועזן אַ קבצן. טאַקע אַ קבצן מיט אַלע חן-גריבעלעך. אַ גאַנץ יאָר איז ער אַרומגעגאַנגען פּוסט-און-פּאַס, ימים-נוראים פֿלעגט ער זײַן אַ בעל-תפֿילה ערגעץ אין אַ גלופסקער קלייזל. מײַן מאַמע איז געוועזן אַ קורעלאַפּניצקע. זי פֿלעגט פֿירן הינער (און) אייער קיין גלופסק. אין קאַבצאַנסקער בית-מדרש, וואָס איך פֿלעג דאָרט כמעט טאַגן און נעכטיקן, האָב איך תמיד געהערט ווונדער שיינע מעשיות פֿון די איינוווינער, וואָס האָבן דאָרטן אויך כמעט געטאַגט (און) גענעכטיקט. דאָרט זענען דערציילט געוואָרן מופֿתים פֿון גוטע-יידן, מעשיות פֿון יענער וועלט! וואָס עס טוט זיך אין גן-עדן און אין גיהנום, גלייך ווי זיי זענען ערשט פֿון דאָרט געקומען און האָבן געזען אַלצדינג מיט זייערע אויגן, מעשיות וואָס זענען פֿאַרלאָפֿן אויף דעם הימל, וואָס עס קאַכט זיך אין הימלס קאַבינעט, וועלכער פֿון די צדיקים איז אַ גרעסערער תקיף.

52 עס פֿאַרשטייט זיך, די מעשה מיט רב שמעלקען איז תמיד איבערגעחזרט געוואָרן אויף דאָס נײַ. דאָרט פֿלעגט מען רעדן פֿון פֿאַליטיק, פֿון מלחמות. איינער פֿלעגט אויסמאָלן אַ מלחמה אויף זײַן אָפּענער האַנט. אויף דער דלאַניע האָט ער

אויסגעשטעלט קיר"ה<sup>31</sup> חיל, אויף די פינגער - דעם תוגרס.<sup>32</sup> צווישן זיי ביידן, אויף דעם קרוהיים, איז געוועזן א ים. נו, האט זיך דער תוגר מיט קיר"הן געשלאגן. בערל מיט זיין קאמפאניע האבן געהאלטן פאר דעם תוגר. לייווער מיט זיין קאמפאניע פאר קיר"הן. געווענדט אין גאנצן האט זיך דאס אבער נאך אן דעם פארשוין פון דער האנט. בערל מיט לייווער האבן צו אים געקוקט מיט א רחמנות-פנים. איטלעכער האט געוואלט ער זאל אים צו ליב טאן. ביז לייווער, דער ממזר, פלעגט שטילערהייט ציען דעם פארשוין פאר א פאלע, אדער אים פאמעלעך א קוועטש טאן א האנט, א פוס. און טאקע באלד האט מיין פארשוין צוגעמאכט די האנט. איז געווארן אן עק פון דעם תוגר. אלע טערקן זיינען אריינגעפאלן אין ים.

דאָרט פלעגט מען איבערציילן צען מאל אין טאָג דאָס געלט פֿון א סך נגידים, דאָס הייסט מען פלעגט שאַצן וויפֿל אייגנס איטלעכער נגיד האָט. דורך דעם פלעגט אַ מאל אַרויסגיין קריג און אַ מאל טאָקע אויך אַ געשלעג. למשל, בערל האָט געשאַצט, (אז) רב יעקל גלופסקער האָט פֿינף הונדערט טויזנט קערבלעך, רב יאָסל אָבער האָט צוויי הונדערט טויזנט קערבלעך. איז געקומען לייווער, בערלס בעל-פֿלוגטא, און האָט געשאַצט פֿאַרקערט. דאָ האָט זיך אָנגעהויבן אַ מחלוקת. עטלעכע האָבן געהאַלטן מיט בערלעך, עטלעכע מיט לייווער. מען האָט זיך געאַמפערט, געשפּאַרט, געווערטלט. וואָס איז עפעס געלט-שמעלץ?

א טייל ישרנים פלעגן זיך אריינלייגן אין שלום ארזין: "פאלגט אנדז, גיט נאך לייווערן אויף רב יאסעלעך, וועט ער אייך נאכגעבן אויף רב יעקלעך".

מה רעש? - האט איינער געמאכט א פשרה - רב יעקל האט דריי הונדערט מיט פופציק טויזנט און רב יאסעלעך האט אויך דריי הונדערט מיט פופציק טויזנט קערבלעך. זיט איר שוין צופרידן? מיר דאכט זיך, היינט דארפן ביידע צדדים זיין צופרידן. איך האב זיי ביידע נישט אבידיעט.<sup>33</sup> לייווער מיט בערלעך דארפן געבן בראַנפֿן.

קוילעט אנדז דא פאר א גראַשן - פלעגן שרייען לייווער מיט בערלעך אין איין אָטעם - מיר האבן אסור נישט קיין דענישקע.<sup>34</sup>

נישקשה - האבן אנדערע געשריען - נישקשה, דער שמש וועט אייך באַרגן, גיט אים נאך א משכון.

אז (עס) פלעגט קומען צו רייד פון יודלעך, פלעגט זיך איטלעכער פארטראכטן.

קיר"ה: קיסר יוזף החד, דאס מיינט מען דעם האבסבורגער קיסר פראנץ יאזעף, וואס האט געקעניגט איבער דער עסטרייכיש-אונגארישער אימפעריע יאָרן לאנג (1830-1916).

דער תוגר: די טערקיש-אטאמאנישע מאכט.

אבידיען: באליידיקן.

א דענישקע: א קאפיקע, א זייער קליינע מטבעלע.

אלע האבן געזאגט בפה אחד, ער איז נישט אזוי רייך ווי א מוצלח. נאך פאר וואס איז ער נישט אזוי רייך ווי א מוצלח? אט א דאָ האבן זיך געטיילט די מיינונגען. א טייל האבן געזאגט, אז אליהו הנביא האט דענסטמאל, דענסטמאל געשיקט רב שמעלקען משלוח-מנות א יערבען בייטעלע מיט א פֿעניגל. פֿון דעם בייטעלע לאזט זיך קיין מאל נישט אויס קיין געלט. נאך א טייל האבן געזאגט, אז אליהו הנביא האט גאר געשיקט משלוח-מנות רב שמעלקען א ווינטשפּינגערל מיט א שם. ער האט אים אָבער אָנגעזאגט, ער זאל ווינטשן נאך וויפֿל ער באַדאַרף, מער אָבער נישט.

עס - האבן יענע געזאגט - וואס וואלט עס אליהו הנביא געארט, אז ער זאל ווינטשן מער וויפֿל ער באַדאַרף? עס, כלעבן, עס... ווען אפילו אזוי, וואלט דאך רב שמעלקען געקענט ווינטשן מיט דעם ווינטשפּינגערל, אז אליהו הנביא זאל אים ווינטשן, אז ער זאל מעגן ווינטשן וויפֿל ער ווינטשט זיך צו ווינטשן. א שטייגער מיר, נעבעך, זאלן דאס האבן א ווינטשפּינגערל, הע, הע, הע, וואס עס וואלט שוין געוועזן כלעבן, טאקע גאר אן קאטאוועס, פאר וואס זאלן טאקע יידן, נעבעך, נישט האבן דאס ווינטשפּינגערל? וואס וואלט עס, דאכט זיך, גאט געארט, אז זיינע יידעלעך, זיינע טייערע הייליקע יידעלעך, זאלן נעבעך האבן ווינטשפּינגערלעך?...

איך האב ביי מיר אין האַרצן געהאַלטן מיט דעם צד, וואס האט זיך געהאַלטן פאר דעם ווינטשפּינגערל. אָז ווי שוין עס האט מיר עפעס אויסגעוויזן האבן אזוי א פֿינגערל, וואס אז מע זאגט: "פֿינגערל, פֿינגערל! איך ווינטש דאס, איך ווינטש יענען!" - האט מען דאס וואס מען ווינטשט, גאר אן מי, אן קאפֿ-דרייעניש. מען זיצט זיך און געבראַטענע טויבן פֿליען אליין אין מויל ארזין. א תענוג, כלעבן!

אין מעשה-ביכלעך האב איך באַגעגנט א סך מענטשן מיט ווינטשפּינגערלעך. איך האב געלייענט ווי איינער איז א מאל געפֿלויגן רייטנדיק אויף א רוח, איבער וועלדער, איבער פֿעלדער, איבער טאָלן, איבער בערג, ביז ער איז געקומען אויף א קעמפּע, וואס דאָרט איז געשטאַנען א בריליאַנטענער שלאָס מיט אפשר הונדערט חדרים. אז ער איז אהין אריינגעגאַנגען, האט ער קיינעם נישט געפֿונען. די טישן זענען געוועזן געגרייט מיט טייערע קרעדענצן. האט דער בחור ארויסגענומען זיין ווינטשפּינגערל און האט געזאגט: "פֿינגערל, פֿינגערל! איך וויל עסן, איך וויל טרינקען, איך וויל מען זאל מיך גוט באַדינען!" דאָ זענען דאָס א ביסל אריינגעגאַנגען פֿרינצעסינס, בת-מלכות אָנגעטאָן אין גאָלד און זילבער, אז עס איז מחיה, און האבן דעם בחור פֿריער געפֿירט אין א זילבערנע באָד, און נאך ווייטער, און נאך ווייטער און נאך ווייטער.

דאס ווינטשפּינגערל איז מיר נישט ארויסגעגאַנגען פֿון דעם קאָפּ. דאָס וואס איז פֿאַראַנען א ווינטשפּינגערל, דאָס האב איך הייליק געגלויבט, וואָרעם איך האב

דאך דאס געהערט אירך פֿון מיין טאטן. א טאטע ווייט... סטייטש, פֿון וואנען דען האָב איר געהערט אלע מעשיות פֿון יענער וועלט, פֿון מלאכים, שדים ורוחות, פֿון כל הזאכן וואָס טוט זיך אין גיהנום און אין גן-עדן, ווען נישט פֿון מיין טאטן? היינט, ווען איר זאָל נישט געוועזן גלויבן אין דעם עיקר [פרינציפ] "אז א טאטע ווייט", וואָס זשע וואָלט געוואָרן חלילה פֿון מיין ביסל יידישקייט?...

63 כל זמן איר בין נאך געוועזן א יונגל פֿלעג איר מיר אלץ פֿאַרשטעלן, אז איר וואָלט געהאַט א ווינטשפֿינגערל וואָלט איר מיר געווינטשן זיין איין מאָל אין גלופסק, וואָס איר בין נאך דאָרטן קיין מאָל נישט געוועזן, און וואָס איר האָב געמיינט אז זי איז אין עק וועלט. איר וואָלט מיר אירך געווינטשן האָבן א גרויס שטיק ברויט מיט פופקעס, וואָרעם דענסטמאַלט פֿלעג איר זייער אָפֿט לידן הונגער, נישט היינט געדאַכט, און בעסערס פֿון פופקעס איז דאך שוין אירך דער גאַנצער וועלט נישטאָ. איר וואָלט אירך געווינטשן, אז אלע חדרים און מלמדים זאָלן אינזשטשעט<sup>35</sup> ווערן, עס זאָל פֿון זיי טאָקע באַלד נישט בלייבן קיין זכר, זיי זאָלן טאָקע בעסער גאָר פֿאַרשוונדן ווערן מיט דעם וויך, וואָרעם איר האָב זייער פֿיינט געהאַט דעם חדר און מיין מלמד דעם גולן, דעם רוצח. וואָס מוזיק אַנבאַטרעפֿט<sup>36</sup> האָב איר מיר געווינטשן האָבן א שוּפֿר-בלאָזער און א קאטערינשטיק, וואָרעם קיין אנדער מוזיק, חוץ א שוּפֿר א גאַנץ חודש אלול, און א קאטערינקע, וואָס איז איין מאָל פֿאַרבלאָנדזשעט געוואָרן צו אונדז אין שטעטל, האָב איר נישט געהערט.

64 אז איר בין עלטער געוואָרן און האָב אַנגעהויבן צו פֿילן אנדערע באַדערפֿענישן,<sup>37</sup> האָב איר אירך געהאַט אנדערע מינים ווינטשן.<sup>38</sup> דענסטמאַל וואָלט איר מיר געווינטשן האָבן בת-מלכות, פרינצעסינס, גאַלד און זילבער וכדומה.

65 נאָך מיין בר-מצוה פֿלעגט מיר דער טאטע נעמען מיט זיך אירך ימים-נוראים קיין גלופסק, איר זאָל אים אונטערהאַלטן. איר געדענק היינט אין פֿריידן מיין ערשטע נסיעה. די מאמע האָט אירך א לאַנגן וואָגן אין דער הייך אנדערגעשטעלט א שטייג מיט עופות און א קאדקע<sup>39</sup> אייער אין פֿאַלאַווע.<sup>40</sup> דער וואָגן איז געוועזן ענג און געזעצט מיט פֿאַרשינען, כמעט א פֿערטל שטעטל. דאָרט האָבן זיך געפֿונען מיידלעך, ווייבלעך, וואָס זענען זיך געפֿאַרן שטעלן פֿאַר דינסטן, פֿאַר אַמען. דאָרט זענען געוועזן אויסגעזעצט אלערליי יידן: שיינע יידן, כשרע יידן, זיידענע מענטשן, גילדענע מענטשן, מיט-גילדענע-אָדער יידן, גלאַט אבי אָט

יידן. איר מיט די אלע, וואָס זינען געזעסן אין מיטן, האָב געשוויצט. טאָקע משונה געשוויצט. די זיידענע מענטשן האָבן געשוויצט ווי א ביבער, די פנימלעך זייערע זענען געוועזן אויסגעפֿרעט ווי א צימעס. די מאמע האָט אלץ געשריען, געפֿילדערט אויף א שיינעם יידן, ער זאָל איר נישט צעברעכן די אייער. דער טאטע האָט געהאַלטן צוגעמאַכט דאָס מויל, איינגעוויקלט דעם האַלדז מיט א שטיקל פֿיי, ער זאָל חלילה נישט פֿאַרלירן דאָס קול.

66 אויף דעם וועג האָט מען איבערגערעדט וואָס אין דער קאָרט. מען האָט נאָך א מאָל דערציילט פֿאַטשטן פֿון דער און פֿון יענער וועלט. מען האָט נאָך א מאָל איבערגעציילט דאָס אייגנס פֿון א סך גבירים. מען האָט נאָך א מאָל איבערגעזחורט די מעשה מיט רב שמעלקען. מען האָט נאָך א מאָל דערמאָנט פֿאַר וואָס רב יודל איז א מוצלח. כמעט אלע, בפרט די ווייבער, האָבן געפֿסקעט, אז אליהו הנביא האָט דעמאָלט-דעמאָלט געשיקט זיין זיידן משלוח-מנות א ווינטשפֿינגערל.

67 נאָך דעם האָט זיך אַנגעהויבן א געקערעכצערין, א געזיפֿצערין, א געווינטשערין. איינער האָט געזאָגט, ער זאָל האָבן א ווינטשפֿינגערל, וואָלט ער געווינטשן דאָס; יענער דאָס; דער יענץ. הכלל איטלעכע האָט געווינטשן עפעס אנדערש. נאָר דאָס האָבן אלע גלייך געזאָגט, אז זיי וואָלטן זיך אַרומגעגאַנגען שלינג און שלאַנג, א האַנט אין קאַלטע וואַסער נישט אַרײַנגעטאַן. צדקות איז דאָרט געפֿאַלן אויף דעם פֿוד. איינער האָט געזאָגט: "איר, א שטייגער, זאָל זיין רב יעקל, וואָלט איר אויסגעמויערט א שול אין קאַבצאַנסק און וואָלט איינגעפֿירט א חברה תהלים, און וואָלט, און וואָלט, און וואָלט..." יענער האָט געזאָגט: "איר וואָלט דענסטמאַל גאָר אַוועקגעפֿאַרן קיין ארץ-ישראל, אין דעם לאַנד וואָס ציגן עסן באַקסערן. איר וואָלט אלע קאַבצאַנסקער יידן געשיקט אומזיסט ארץ-ישראל-ערד, ווער שמועסט - די גוטע-יידן, (זיי) וואָלט איר טאָקע געשיקט גאַנצע קאָראַבקעס...<sup>41</sup> און וואָלט, און וואָלט, און וואָלט..."

68 אויף דעם סוף איז אַרויס א געשלעג. בערל, לייזערס בר-פלוגתא, האָט געזאָגט: "א שטייגער, יידן, איר זאָל געפֿינען אן אוצר, וואָלט איר אַרײַנגעזעצט אין קאַבצאַנסק דעם דריסקער". לייזער, אָבער, האָט געזאָגט, (אז) ווען ער זאָל, א שטייגער, געפֿינען אן אוצר, וואָלט ער בערלען אויף צו להכעיס אַרײַנגעזעצט דאָרט גאָר דעם שטינסקער. דאָ האָט זיך אַנגעהויבן א מחלוקת. לייזער מיט בערלען האָבן זיך שוין אַנגעכאַפט ביי די נעז. א טייל האָבן געהאַלטן מיט לייזערן, א טייל מיט בערלען. מען האָט נאָר געהערט: "שטינסקער - דריסקער, דריסקער - שטינסקער". א געשריי. א ליאַרעם. א סומאַטאַכע. א געשטופֿערין. א געקוועטשערין. דער שרייט: "אוי, מינע פֿיס!" - יענער: "אוי, מיין קאָפּ!". איינער ווכט דאָס היטל, דער אנדערער די יאַרמלקע. מיין

35 אינזשטשעט ווערן: מבטל ווערן, חרוב ווערן.

36 אַנבאַטרעפֿט: נוגע, שיך.

37 אין מקור שטייט: באַדערפֿעניסע.

38 אין מקור שטייט: ווינטשע.

39 קאדקע: א גרויס געפֿעס, א באַליע.

40 פֿאַלאַווע: חלילה.

מאמע האלט מיט ביידע הענט די קאדקע<sup>42</sup> מיט אייער און שרייט און שעלט, די הענער קרייזן, דער בעל-עגלה שרייט, פלוקט. דער טאטע, נעבעך, ליגט אינגעוויקערט אין צענען אונטער דער שטייג, האלט מיט איין האנט צו דאס מיל, מיט דער אנדערער - דאס שטיקל פיי אויף דעם האלדז. גאט האט געהאלפן, מען האט זיך קום קעגן נאכט פארשעפט קיין גלופסק.

69 פון מינע איבעריקע נסיעות וועל איך דא נישט דערציילן. איין מאל, עס וועט צו לאנג זיין. צווייטנס, עס איז נישט דא דאס ארט. איך הייפער איבער א סך זאכן און הייב אן פון דער צייט, וואס איך האב מיך אפגעשטעלט אויף תמיד אין גלופסק, דאס הייסט, אין א גלופסקער קלייזל. וואָרעם דער טאטע האט מיך איבערגעלאזט דארטן לערנען אונטער דער השגחה פון אן אלטן בכבודיקן מקבל.

70 גידסא דינקותא, דאס הייסט, די מחשבות פון דער קינד הייט, די בלייבן פֿעסט אין דעם מענטשנס הארץ. דעם מענטשנס געדאנקען אין די עלטערע יארן זענען אייגנטלעך אן אנטוויקלונג, א פראדאָלזשעניע [פֿארזעצונג]<sup>43</sup> פון דעם קינדערשן שכל, פון דעם וואס עס איז געלעגן ווי א זריעה טיף אין דעם מענטשנס הארץ בשעת דער יוגנט. זיי ווייזן נאָר אויס גאָר שפאָגל נישט, גלייך ווי זיי זענען פלוצלינג אריינגעפֿלויגן אין דעם מענטשן, גלייך ווי עס איז אין אים פלוצלום פון דער העלער הייט באשאפן געוואָרן א יש מאין, דאס הייסט: אן עפעס פון גאָרנישט. אָבער אין אמת אַרײַן האָבן זיי א שורש אין דעם נפש. וואָרעם אין דער גאנצער נאטור ווערט נאָר יש מיש, דאס הייסט: עפעס פון עפעס. עס פֿארשטייט זיך, אז די שפראַצונג און די אנטוויקלונג פון א געדאנק ווענדט זיך זייער א סך אין די אויסערלעכע אומשטאַנדן און סלוטשאַיען,<sup>44</sup> וואָס חוץ דעם נפש. ווען נישט זיי, וואָלט זיך דער געדאנק נישט אַרויסגעוויזן. און ער יאָוועט זיך<sup>45</sup> אין פֿאַרשיידענע פֿאַרמען לויט די פֿאַרשיידענע אויסערלעכע סלוטשאַיען. אַקוראַט גלייך צו א בים, וואָס ער מיט זיינע וואָרצלען, מיט זיינע צווייגן, מיט זיינע בלעטער און מיט זיינע פירות האָבן זיך כסדר איינס נאָך דאס אנדערע אַנטוויקלט פֿון א קערל. בכן האָבן זיי אַלע א שורש אין דער זריעה, דאס הייסט אין דעם קערל. דאָך קען מען פֿאַרט נישט זאָגן, אז א בים זאָל זיך אַרויסוואַקסן פֿון א קערל, וואָס ליגט אין א קעשענע. ווען דען זשע? דווקא ווען מען לייגט דאס קערל אַרײַן אין דער ערד, און נאָך אין גוטער ערד, וואָס דאָרט געפֿינען זיך אַלע יסודות פֿון וואָס א בים דערנערט זיך. אַחוץ דעם מוז עס זײַן איינגעפֿלאַנצט אין א פֿריי אַרט, וואָס דאָרט קומט צו די ליכטיקייט און די וואַרעמקייט פֿון דער זון. דאס

42 אין מקד שטייט: קאטקע. פֿאַרגלייך אויבן, באמ' 39.

43 פראָדאָלזשעניע: המשך.

44 סלוטשאַיען: צופֿאלן.

אַלצדינג הייסט אויסערלעכע סלוטשאַיען. בנימין דער שדכן, (א) שטייגער, איז נישט געוואָרן א שדכן נאָר מחמת ראוּבֿן האָט געהאַט א יינגל און שמעון א מיידל. וואָרעם א סך מענטשן האָבן דאָך אויך געוואָלט פֿון דעם גלייך ווי ער. פֿון דעסט וועגן איז קיינעם נישט איינגעפֿאלן רעדן אזוי א מין שידוך. דער אמת איז, (אז) בנימין האָט געהאַט נאָך אין דער יוגנט א כאַראַקטער צונויפֿפֿירן בוידעם מיט פֿאַליצע, קאָטשערע מיט לאַפּעטע, וואָס נישט-געשטויגן נישט-געפֿלויגן. אז די אומשטאַנדן האָבן אים געבראַכט דערצו צו זײַן א גמרא-מלמד, פֿלעגט ער צונויפֿפֿירן קאָטשערע מיט לאַפּעטע אין דער גמרא. דערנאָך, אז ער איז געוואָרן אויס מלמד און האָט גראָד דערזען ראוּבֿנס א יינגל און שמעון א מיידל, איז אים איינגעפֿאלן דאָ צונויפֿפֿירן קאָטשערע מיט לאַפּעטע. דער געדאַנק פֿון יענעם קרומען פֿשטל און פֿון דעם שידוך איז באמת איינער אין פֿאַרשיידענע פֿאַרמען, לויט די פֿאַרשיידענע אומשטאַנדן, און שטאַמט אייגנטלעך אַרויס פֿון זײַן כאַראַקטער אין דער יוגנט.

71 די לעזער וועלן אַרײַנזען, אז מינע געדאנקען אין גלופסקער קלייזל און מינע היינטיקע געדאנקען שטאַמען אייגנטלעך אַרויס פֿון מיין געדאַנק אין דער יוגנט. נאָר אין פֿאַרשיידענע פֿאַרמען.

72 בשעת איך בין געוועזן אין גלופסקער קלייזל, האָב איך דאָרט געהאַט א חבֿר אין מינע יאָרן, א בחורל, וואָס מיר האָבן ביידע געלעבט ווי ברידער, איינער דעם אנדערן אויסגעזאָגט דאָס גאַנצע האַרץ. איבער דער גמרא פֿלעגן מיר זייער סקוטשאַיען.<sup>46</sup> מיר פֿלעגן זיך מאַכן נאָר פֿון יוצא וועגן, אז מיר לערנען, און באמת האָבן מיר נישט געלערנט קיין וואָרט.

73 - משה - האָב איך אַלץ געזאָגט צו מיין חבֿר - מיר דאַכט זיך, משה, אז פֿון דעם לערנען וועט אונדז גאָרנישט אַרויסקומען. מיר גייען ביידע, נעבעך, אָפּגעריסן, אָפּגעשליסן, עס דראָזשעט<sup>47</sup> אונדז דאָס לייב. מיר האָבן ביידע נישט וואָס צו עסן און ליידן צרות אויף דעם פּוּד. פֿאַר וואָס זאָלן מיר אזוי ליידן, משה? אַז! איך האָב אַסור קיין כוח נישט. גיב א טאַפּ מיין לייב ווי עס איז שאַרסטקע פֿון קעלט. נעכטן ביי דער נאַכט האָב איך געשלאָפֿן אויף דער הוילער באַנק מיט א קולאַק צוקאַפּן נעבן דער טיר; א קאַלט ווינטעלע האָט אויף מיר שטאַרק געבלאָזן. היינט האָב איך, חוץ א שטיקל האַרט ברייט, נאָך נישט אין מיין מויל געהאַט. דו, משה, ווערסט אויך גוט פֿאַרשוואַרצט. פֿאַר וואָס זאָלן מיר נישט אזוי גליקלעך לעבן ווי אנדערע? וואָס, דאַכט זיך, וואָלט דאָס גאָט געאַרט, אז הערשט מיט משהן זאָלן אויך גליקלעך לעבן? גאָט האָט דאָך א סך געלט. פֿאַר וואָס זשע זאָל ער עפעס

46 סקוטשאַיען: נדייען זיך, ליידן פֿון לאַנגווייל.

אונדז אויך נישט געבן? ... אן, ווי אזוי באקומט מען א ווינטשפיינגערל? א ווינטשפיינגערל, געהאלד, א ווינטשפיינגערל!

74 משה איז א מאָל געקומען מיט אַ שמחה:

75 - הערשט, איך האָב באַקומען גאָר דאָס גוטע ספּורל! דאָרטן שטייט פֿיל ווונדער- לעכע זאכן. די גאנצע וועלט ייִדן מוטשען זיך דערגרייכן וואָס עס שטייט אין אים געשריבן. מען זאָגט, אז אַ סך ייִדן זיינען שוין דורך דעם ספּור גליקלעך געוואָרן.

76 מיר האָבן געשמאַק געבלעטערט דעם ספּור. דאָס איז געוועזן דער באַקאנטער 'ספּור מפּעלות אלוהים' - די קונץ רואה-ווינו-נראה, דאָס הייסט: די קונץ יענעם זען און פֿון יענעם נישט געזען ווערן איז מיר זייער געפֿעלן.

77 - זעסטו, משה - האָב איך געזאָגט - רואה-ווינו-נראה איז זייער אַ גוטע זאך. מען קען דורך דעם אַזוי גליקלעך זיין ווי דורך דעם ווינטשפיינגערל. אַ שטייגער, איינער ציילט געלט, קען מען זיך שטילערהייט צוגיין און צונעמען, ער זאָל אונדז מכות זען. מיר קענען איינעם גוט אויסבייכן, ער זאָל נישט וויסן פֿון וואָנען דאָס איז געקומען. רב יעקלעך דעם נגיד וועל איך מיר, למשל, גוט אויספאַטשן. טאַקע גוט אויסברעכן די ביינער. אז געלע וועט אַרויסטראָגן יונגע רעטעכלעך, וועל איך מיר צונעמען די רעטעכלעך, שאַ קיטש. - דו, געלע, ווער צעלאָפּניעט<sup>48</sup> פֿאַר צרות.

78 מיר האָבן זיך שטילערהייט געמוטשעט איבער דער קונץ 'רואה-ווינו-נראה'.

משה אפֿילו נישט מיט אַזוי אַ חשק. איך אָבער האָב מיך געמוטשעט גאנץ שטאַרק. מיר האָבן געפֿאַסט תּעניתים, געזאָגט תּהלים, געגאנגען אין קאַלטע מקוה, געברויכט אלע מיטלען. עס איז אָבער אונדז נישט געראָטן. אז מיר זענען דאָכט זיך שוין גאָר מיט אלעמען פֿאַרטיק געוואָרן, האָבן מיר זיך פּלוצלינג דערמאָנט, אז איך אָדער משה האָבן עפּעס פֿאַרפֿעלט און די גאנצע שפּיל איז קאַליע געוואָרן!

79 אז איך האָב געזען, די קונץ 'רואה-ווינו-נראה' וויל נישט געראָטן, כאָטש צערייט זיך, האָב איך היידער אָנגעהויבן שטאַרק דענקען אַרום דעם ווינטשפיינגערל. טאָמער וואָלט פֿאַרט אַ ספּור געוועזן דאָס צו באַקומען. דער טאַטע האָט דאָך געזאָגט, אז עס איז פֿאַראַנען אַזעלכע מינים פֿינגערלעך, און אין די מעשה-ביכלעך האָב איך דאָך אליין מיט מינע אויגן געזען בפֿירוש געדרוקט, אז אַ סך מענטשן, אפֿילו גוים, האָבן געהאַט אַזעלכע פֿינגערלעך. מסתּמא, אז עס איז געדרוקט, איז דאָך אַזוי אַן אמת. היינט פֿאַר וואָס זאָל נישט קענען מעגלעך זיין, אז איך זאָל אויך האָבן אַזוי אַ פֿינגערל? בפֿרט דערצו בין איך דאָך נאָך פֿאַרט עפּעס אויך אַ ייִד, און טאַקע נאָך אַ קאַבצאַנסקער...

80 ליתר בטחון האָב איך זיך דאָביוועט<sup>49</sup> ביי דעם מקבל, וואָס איך האָב געלערנט

48 צעלאָפּניעט: צעפּלאַצט.

אונטער זיין השגחה, וואָס מיינט ער מכות אַזוי אַ פֿינגערל. ער האָט מיר עפּעס דערציילט, אז שלמה המלך האָט געמאַכט אַזוי אַ מין פֿינגערל מיט אַ שם, און עפּעס נאָך אַ לאַנגע מעשה מיט דעם אַשמדאי און מיט דער מלכה שבּא. פֿון דענסטמאָל אָן פֿלעג איך מיר אַלץ מיט גנבֿישע שטוטשקעלעך<sup>50</sup> נאָכפֿאַרשן ביי מענטשן מכות דעם פֿינגערל. ביז גאָט האָט געהאַלפֿן און איך האָב עס צום סוף געפֿונען אויף אַזוי אַ שטייגער:

81 אין גלופּסק איז געוועזן אַ ליטוואַק. זיין נאָמען קען איך לעת-עתה נאָך נישט מפרסם מאַכן. ער איז געשטאַנען סטאַנציע ביי בריינדל די בראַדערין. מיין מאַמע האָט געהאַט אַ דריט-הרגל ביי בריינדלען אין הויז. זי פֿלעגט אַהין טראָגן עופּות און אייער. בריינדלס קעכין איז געוועזן פֿון קאַבצאַנסק. דאָס זאָגטשעט<sup>51</sup> עפּעס אויך. אין גלופּסק איז אַ קעכין אַ גאנצער תקיף, זי הערשט און לעבט ווי גאָט אין פֿראַנקרייך. איך פֿלעג אָפֿט אַהין צו אויך גיין מיט דער מאַמע. און דורך דעם בין איך געוואָרן דאָרט אין הויז אַ שטיק בן-בית. מען פֿלעגט זיך מיט מיר אַ מאָל שאַפֿן אַ גאַנג, שיקן צום שוחד, טובֿלען כלים, ליינען מילכיקע גאַפּלען, מעסערס, לעפֿל, וואָרעם געוויינלעך האָט מען דאָ נישט קיין מילכיקע געפֿעס. אָדער מען פֿלעגט מיר געבן אַפּצופּוצן אַ פֿאַר שיך, אַ פֿאַר שטיוול. מיט דעם ליטוואַק בין איך געווען אַ גאנצער שמעלקע. ער איז געווען פֿון דער נאַטור אַ גוטער, אָן אַ גאַל. אַ שוטניק,<sup>52</sup> אַ שפּאַס-מאַכער. ער פֿלעגט ליב האָבן זיך מיט מיר זאָגנדיק<sup>53</sup> און קאַטאָועס צו טרייבן.

82 יענע צייטן האָט מען אַלץ אין פּוילן געמיינט, אז אַ ליטוואַק קען אַלצדינג, איטלעכער ליטוואַק איז אַ למדן אַ מופֿלג, אַ פֿייער אַ ספּירט. דער גאנצער חסרון פֿון אַ ליטוואַק איז, וואָס ער איז אַ ליטוואַק און גלייבט נישט אין אַ גוטן-ייִדן.

83 מיין ליטוואַק האָט מען געהאַלטן פֿאַר אַ מושלם בכל המעלות, און באמת איז ער טאַקע געוועזן אַ מושלם, אַ גרויסער חכם. דער דאָזיקער ליטוואַק האָט אַלץ ליב געהאַט פֿרעגן ביי מיר רעטענישן און סקאַרבאָוע קשיות. אַ שטייגער: וואָס איז דאָס, וואָס זיצט אויף דעם דאָך און רייכערט אַ לילקע? וואָס איז דאָס, וואָס עס דרייט זיך אַרום דער שטוב און שטעלט זיך אין אַ ווינקעלעך? וואָס איז דאָס, וואָס עס גייט איינגעבויגן און פֿיפֿט שטילערהייט איטלעכן אָן? וואָס איז דאָס, וואָס האָט אַ צונג אָן ביינער, דרייט עס אַהין-אָהער און ווייט נישט וואָס מיט אים איז דער מער? וואָס איז דאָס, וואָס האָט אַ פנים פֿון אַ מענטשן און שרייט ווי אַן אייזל, ער מיינט ער איז אַ בער און איז גאָר אַ שטשור?

50 שטוטשקעלעך: שפּיצלעך.

51 זאָגטשעט: מיינט.

52 שוטניק: לץ, וויצלינג.

53 זאָגנדיק: זיך פֿאַרשטעלן ראַטשפּאַכער.

84 בעסער פֿון אלע זאכן האָט ער ליב געהאַט אַרײַנלאָזן זיך מיט מיר אין חקירות, פֿילאַזאָפֿירן און הערן מײַנע מײַנונגען איבער וועלט־זאכן. אַ שטייגער: וואָס מײַנסטו, הערשעלע, אַ קאַץ האָט אַ פּופּיק? אַ מת נאָך שלוש־ימים גייט צו חלום? נאָך ווידוי, אַז מען ווערט געוואַלט, מעג מען זיין אַ ביסל יודי? פֿאַר וואָס איז פֿאַראַנען אַ טייל יידן, וואָס רעדן רעדן זיי גאַלע חכמות און שרײַבן שרײַבן זיי גאַלע נאָרשקייט? וווּ קומט אַהין די זון אַז די פֿאַרגייט? פֿאַר וואָס שלאָגט זיך די זון מיט דער לבנה? נעכט וואַלטן זיך די צדיקים געלייגט אין שלום אַרײַן? און דאָס גלייכן נאָך אַזעלכע חקירות.

85 עס פֿאַרשטייט זיך, אַז איך האָב דעם ליטוואַק אױסגעזאָגט מײַן גאַנץ האַרץ. איך האָב אים אױסגעמײַקעט<sup>54</sup> אלע ייִסורים און שווערע פּראָבן,<sup>55</sup> וואָס איך בין אױסגעשטאַנען כדי איך זאָל דערגיין, ווי אַזוי מען קען זײַן אַ רואה־ואינ־נראה. דער ליטוואַק האָט מיך אײַן מאַל גאַנץ ערנצט אַנגעקוקט און האָט מיך געפֿרעגט: 86 – צו וואָס טײַג דיר זײַן אַ רואה־ואינ־נראה? פֿאַר וואָס ווילסטו, אַז יענעם זאָלסטו קענען זען, און יענער זיך זאָל ניט קענען זען?

87 – סײַטש – האָב איך געענטפֿערט – איך וועל אױף אַזוי אַן אױפֿן קענען טאָן אַלץ וואָס איך וויל; איך וועל אַלצדינג נעמען וואָס מײַן האַרץ גלוסט; מײַנע שונאים וועל איך הרגענען־שלאָגן און וועל מיר לעבן אַזוי ווי אַ פּריץ, נישט טאָן קײַן שום אַרבעט.

88 – הײַנט באַטראַכט זיך נאָר, הערשעלע לעב – האָט דער ליטוואַק געזאָגט – וואָס פֿאַר אַ קורמען שכל דו האָסטו סײַטש, דו האָסט געפֿאַסט תעניתים, דו האָסט געזאָגט תהלים, דו ביסט געגאַנגען אין קאַלטע מקוואות! וואָס איז? גאָט זאָל דיר, הערשעלע, העלפֿן דערגיין (צו) אַזוי אַ קונץ, וואָס דאָדורך זאָלסטו זײַן אַ גנבֿ, אַ רוצח, אַ ליידיק־גײַער, אַ הולטי און אַ בעל־תאוה! אַ שטייגער, הערשעלע לעב, וואָס וואָלט געוואָרן פֿון דער וועלט, ווען מענטשן זאָלן קענען אַזעלכע קונצן? 89 מאָלט אײַך, אַז איך האָב דענסטמאַל דעם ליטוואַק ניט אַזוי גוט פֿאַרשטאַנען און האָב געזאָגט:

90 – פֿון דעסט וועגן ווייט איך, אַז עס איז פֿאַראַנען אַ סך פֿרומע יידן, וואָס פֿאַרלאַנגען זייער אױסלערנען זיך די קונץ רואה־ואינ־נראה, זיי וואַלטן דערפֿאַר באַדייט דאָס העמד פֿון דעם לײַב אַזעקגעגעבן.

91 – אַזעלכע מינים פֿרומע יידן – האָט דער ליטוואַק געזאָגט – וואָס פֿאַרלאַנגען די קונץ רואה־ואינ־נראה קענען זייער גרינג פֿאַרפֿירט ווערן, אָדער זיי זענען שוין טאַקע צובראַקעט, שמיכלער און גנבים. איז דען ניט אַ צבֿיאַק, אַ

54 אױסגעמײַקעט: אױסגעבראַכן, צוריקגעגעבן.

שמיכלער, אַ גנבֿ דאָס וואָס (מײַנט) אַ רואה־ואינ־נראה? זיי אלע ווילן אײַן זאָך: שטילערהײַט אין פֿאַרבאָרגעניש אָפּטאָן אַזעלכע זאכן, וואָס מען קען זיי ניט טאָן עפֿנטלעך, בִּפְרֵה־סִיא. אַ מענטש אָבער, אַן אמת אָרנטלעכער מענטש, דאַרף זײַן בסתר כּבּגלוי, דאָס הײַסט, ער דאַרף אין פֿאַרבאָרגעניש זײַן אַזוי ערלעך, ווי עפֿנטלעך פֿאַר לײַטן – אָפֿילו ווען קײַנער זעט אים ניט, זאָל ער יענעם אױף אַ האָר ניט זאָטשעפֿען, קײַנעם ניט אָבירען.<sup>56</sup> ער דאַרף מיט זײַנע מעשים ניט מורא האָבן פֿאַר דער עפֿנטלעכער מײַנונג. ער דאַרף זיך ניט באַהאַלטן. קורץ, אַ בראַווער, ערלעכער מאַן דאַרף ניט וועלן זײַן אַ רואה־ואינ־נראה. זעסטו, הערשעלע, אַ שטייגער, דו זאָלסט טאָן עפעס אַ פֿאַרברעכן, אָדער חלילה, לא יעלה ולא ירוא, מען זאָל זיך וועלן נעמען פֿאַר אַ רעקרוט – דאָ וואַלטסטו דאָך אַוודאי אַנגעווענדט די קונץ רואה־ואינ־נראה. באמת אָבער וואַלטסטו געהאַנדלט זייער ניט רעכט פֿאַר דער פּראָוויטעלסטוואָ<sup>57</sup> און וואַלטסטו ניט מקיים געווען איר רצון. אײַנער פֿון די חכמי יוון, דער באַרימטער סאָקראַטעס, אַז מען האָט אים אײַנגעזעצט תּפֿוס אין אָסטראָג<sup>58</sup> פֿאַר אַ בלבול, האָט געזאָגט צו זײַנע תּלמידים, וואָס האָבן אים געוואַלט אַרײַסגנבֿנען, אַז ער וויל בשום אױפֿן ניט אַנטלויפֿן, וואָרעם ער האָט דאָך געשוואָרן, אַז ער זאָל תמיד מקיים זײַן דעם רצון פֿון דער פּראָוויטעלסטוואָ. הײַנט אַז ער וועט אַנטלויפֿן פֿון אָסטראָג, וואָס די פּראָוויטעלסטוואָ האָט אים דאָרט אײַנגעזעצט, וועט ער דאָך עובר שבוּעה זײַן! אַז עס איז אײַן מאַל געקומען צו רײַד פֿון דעם ווינטשפֿינגערל, האָט דער ליטוואַק אױף מיר אַ קוק געטאָן מיט זײַן אײַגעלע און האָט צו מיר אַזוי געזאָגט:

92 – מײַן ליבער רבֿ הערשל! באַטראַכט זיך נאָר, הערשעלע לעב, מיט קאַפּ, וואָס דו ווילסט! דו ווילסט האָבן אַזוי אַ מין זאָך, וואָס ווען מענטשן זאָלן עס האָבן, וואַלט שוין לאַנג ניט געוועזן נישט קײַן מענטשן, נישט קײַן וועלט. לאַמיר אַננעמען, אַז עס איז בנמצא ווינטשפֿינגערלעך, און אלע מענטשן, אָדער וועדליק דעם יושר פֿון דײַנע קאַבצאַנסקער אײַנוווינער, זאָלן נאָר אלע יידעלעך האָבן אַזעלכע פֿינגערלעך, און אלע וואַלטן געוואונטשן האָבן בת־מלכות, פּרינצעסינס, פֿון וואַנען זשע וואַלטן זיך גענומען בת־מלכות? די בת־מלכות אליין וואַלטן דאָך אױך געהאַט ווינטשפֿינגערלעך. זיי, נעבעך, אָבער וואַלטן געוואונטשן גאָר פּרינצן, בני מלכים. אַ שטייגער דו, הערשעלע, דו וואַלטסט זיך געוואונטשן די פּרינצעסין פֿון שפּאַניען. זי, נעבעך, וואַלט זיך געוואונטשן דעם יונגן פּרינץ נאַפֿאַלעאָנאַ אַ זון, אַ סך אַ בעסערן חתן פֿון דיר, כאָטש דו לערנסט אין גלופּסקער קלייזל. אײַ טאַמער, הערשעלע, וועסטו זאָגן אַז דענסטמאַל וואַלטסטו ניט געוועזן דער

56 אָבירען: באַליידיקן. אױבן, באַמ' 3.

57 פּראָוויטעלסטוואָ: רעגירונג.

58 אָסטראָג: טורמע.

הינטקער הערשעלע, דו אליין וואלט גאר געוועזן א פרינץ א בן-מלך, דאס הייסט, זיין טאטע וואלט דאך געוויס גענומען כאטש איין בת-מלכה, ניט קיין קודעלאפניצקע, און וואלט זיכער געווינט אין א בריליאנטענעם שלאס. אם כן, אריב יא אזוי, וואלט זיך אלע געוועזן נאך בני מלכים - און ווו וואלטן געוועזן זייערע קנעכט? דאס איז נאך ניט גאר. ראובן, א שטייגער, וואלט געווינטשן, שמעון וואל אריסברעכן א האנט, א פוס, שמעון אבער פון זיין זיט וואלט אריך געווינטשן, אז ראובן וואל צעברעכן רוק-און-לענד. אדער ראובן וואלט געהייסן עס וואל גיין א רעגן. שמעון וואלט געזאגט, עס וואל זיין טאג. ראובן<sup>95</sup> וואלט געזאגט עס וואל זיין נאכט. אדער ראובן מיט שמעון וואלטן זיך גראד ביידע געזעצט רייטנדיק אויף איין רוח; איינער וואלט אים געהייסן פליען קיין הודו, דער אנדערער - קיין כוש! הינט דארפסטו דאך פארשטיין, הערשעלע לעב, אז אלע מענטשן וואלטן געוועזן טונעיאדצעס,<sup>96</sup> קיינער וואלט ניט געוואלט ארבעטן, מען וואלט ניט געאקערט, ניט געזיט, מען וואלט ניט געמאכט פארבריקעס פון ליוונט, פון געוואנט, פון נאך אנדערע זאכן, עס וואלט ניט געווען קיין שניידער, קיין שוסטער, קיין קאוועל, קיין סטאלער, קיין בעקער וכדומה, וואלט מען ניט געהאט וואס צו עסן, וואס אנצוטאן, אין וואס צו פארן, מען וואלט פשוט געשטארבן פאר הונגער, פאר קעלט.

94 איך האב קאלופעט די נאז און קאלאפאטשעט מיט דער צונג:

95 - סטייטש, דאס אלצדיג וואלטן געטאן מלאכים, שדים, רוחות. זיי וואלטן אלצדיג געארבעט, און געהייצט די רובעס. היינט די עכו"ם...

96 דער ליטוואק האט מיך אנגעקוקט מיט אזוי א פנים, ווי איינער זאגט: אזוי, בחור! אזוי א פריגל ביסטו

97 - ווייסטו וואס, הערשעלע - האט ער מיר איין מאל געזאגט - איך אליין מוטשע מיך שוין אויך א לאנגע צייט צו דערגרייכן דאס ווינטשפיינגערל. איך האלט שוין אפילו אויף א שטייגער. אויב דו ווילסט, וועל איך דיך אויסלערנען.

98 תחילת האב איך אים ניט געגליבט. איך האב געמיינט, ער שפאסט, ער מאכט פון מיד תחזק. נאך אז ער האט מיר אבער געשווארן, אז ער מיינט דאס גאנץ ערנצט, האב איך מיך אנגעכאפט מיט ביידע הענט.

99 - נאך איך מוז מיט דיר פריער אויסנעמען א תנאי - האט דער ליטוואק געזאגט - אז דו זאלסט מיר פאלגן און טאן אלץ, וואס איך וועל דיר הייסן. טאמער, חלילה, וועסטו ניט מקיים זיין א קלייניקייט, ביסטו פארפאלן אויף אייביק, און זיין גאנצע פריערדיקע מי וועט גארנישט טויגן. נו, באשטייטו דערויף, הערשעלע?

59 אין מקור שטייט: שמעון.

100 - א - האב איך געזאגט - איך באשטיי.

101 - נו - האט דער ליטוואק ווידער געזאגט - פון היינט אן זאלסטו זיין ביי מיר, דו זאלסט ביי מיר עסן און שלאפן.

102 אויף מארגן, נאך דעם אז איך האב מיך איבערגעקליבן צום ליטוואק, ארום (א) זייער צען ביי דער נאכט, אז אלע האבן זיך געלייגט שלאפן, האט דער ליטוואק ארויסגענומען פון א שאפקעלע עפעס א ספר און האט צו מיר געזאגט:

103 - זעסטו, הערשעלע, דאס וואס איך וויל דיך אויסלערנען שטייט אין אזעלכע ספרים, וואס דו וועסט אין זיי קוקן ווי א האן אין בני-אדם, ווארעם זיי זענען געשריבן אין דער דייטשער שפראך. אחוץ דעם דארף מען האבן א סך הקדמות און פארקענטעניש, אז מען זאל זיי קענען פארשטיין. דעריבער וועל איך דיך פריער אויסלערנען גוט לייענען, דערנאך די איבעריקע זאכן, וואס מען דארף דערצו האבן. איך וועל זיך מיט דיר תמיד באשעפטיקן פון (א) זייער צען ביז צוועלף ביי נאכט, א מאל ביז איינס. נאך אבער דו מוזט אליין פאר זיך גוט - טאקע גוט - קנייטשן דאס ביכעלע, און זאלסט זיך ניט פוילן.

104 וואס זאל איך דא אייך פיל דערציילן? אין א האלב יאר האב איך געלייענט דייטש,

גיך ווי א וואסער. טאג ווי נאכט פלעג איך זיצן איבער דעם בוך. אז איך פלעג א מאל מיד ווערן, פלעג איך מיר אונטערגעבן חשק: "לערן, לערן, וועסטו האבן דאס ווינטשפיינגערל". אקוראט גלייך ווי דער דרדקי-מלמד פלעגט מיך אנטרייבן מיט די ווערטער: "לערן, הערשונא, לערן, דער מלאך וועט אראפפארפן א גראשן". אקוראט ווי א פרומער ייד טרייבט זיך אן צו טאן א מצווה, כדי ער זאל עסן א שטיק פיש פון ליתן, א שטיק פלייש פון דעם שור-הבר און האבן א שטול אין גן-עדן. דאס מאכט, וואס דאס יינגל און דער פראסטער, פרומער, אומגעבילדעטער ייד פארשטייען ניט דעם טיפן געדאנק פון די הייליקע ווערטער: "שכר מצווה מצווה", דאס הייסט: דער לויין פון א גוטער זאך איז טאקע די גוטע זאך אליין. ווייטער דערקלערן דעם זין פון די אמתע, זייער פיל באטייטנדיקע ווערטער, וואס אונדזערע הייליקע חכמים האבן געזאגט, איז דא ניט דאס ארט.

105 בערך א יאר בין איך געזעסן מיט דעם ליטוואק אין גלופסק. אין דעם יאר האב איך מיך אויסגעלערנט ריכטיק שרייבן. איך בין דורכגעגאנגען ארימפעטיקע, א קורצע געאגראפיע וכדומה. דעם ליטוואק געשעפטן האבן אים דערנאך געצוונגען פארן קיין ליפציג. ער האט מיך אהין צו מיט זיך גענומען. דארט האט ער מיך געלאזט שטודירן די נאטור-וויסנשאפטן אין אוניווערסיטעט. ער האט מיך פארזארגט מיט געלט און מיט אלע באדערפענישן, ווי אן אייגן קינד. אז ער האט געדארפט אוועקפארן פון ליפציג, האט ער זיך מיט מיר געזעגנט און האט צו מיר אזוי געזאגט:

106 - לערן, הערשעלע, לערן. דו וועסט געפינען דאס ווינטשפיינגערל! מיין לויין פאר

מיין מיט דיר וועט זיין, אז (דו) הערשעלע זאלסט שפעטער אויך אויסלערנען אנדערע צו געפֿינען דאָס ווינטשפֿינגערל, וואָס דורך דעם וועלן זיי, נעבעך, קענען גליקלעך לעבן אויף דער וועלט, און דורך דעם וועלן זיי קענען זיין גוטע און נוצלעכע מענטשן. זע, מיין טייערער הערשעלע, איך בעט דיר! איך בעט דיר, מיין טייערער הערשעלע, דו זאלסט טאָן מיין רצון!

107 דער ליטוואַק האָט געטראָפֿן אין אוניווערסיטעט האָב איך צום סוף געפֿונען דאָס ווינטשפֿינגערל. נישט דאָס פּוסטע, כימערישע ווינטשפֿינגערל, וואָס דורך אים וואָלט די וועלט קיין קום נישט געקענט האָבן, אזוי ווי מיין קלוגער ליטוואַק האָט עס שוין לאַנג דערקלערט. נישט דאָס אויסגעטראַכטע פֿינגערל, וואָס דורך אים וואָלטן די מענטשן געוועזן הילטיג, ליידיק-גייער, גראַבע יונגען און בעלי-תּאווה; וואָס דורך דעם וואָלט אַ מענטש אַליין נישט געטויגט אַ קאָץ אַ שוואַנץ צו בינדן, און די וועלט וואָלט פֿול געוואָרן מיט שדים, מיט רוחות; וואָס דורך דעם וואָלטן געמוזט אירפֿהערן אלע נאַטור-געזעצן, דאָס הייסט, עס וואָלט בטל געוואָרן גאָטס גרויסער און קלוגער פּלאַן אין דער נאַטור, צוליב די מענטשנס באַרישע ווונטשן. עס וואָלט בטל געוואָרן גאָטס ווילן צוליב דעם מענטשנס ווילן. למשל: פֿון טויזנטער יאָרן וואָקסן, דורך מיליאָנען סיבות און נאַטירלעכע פּריטשינעס, <sup>61</sup> אויף עפֿל-ביימער - עפל. פּלוצלים וואָלט אַ מענטש געוונטשן, אז אויף זיי זאָלן וואָקסן אַתּרוגים. וואָלטן דאָך געמוזט חרובֿ און נחרבֿ ווערן אלע ערשטע סיבות (און) פּריטשינעס, וואָס דורך זיי האָט גאָט געלאָזט וואָקסן עפל. אז [עס] וואָלטן חרובֿ געוואָרן די סיבות, וואָלטן שוין דורך דעם געמוזט חרובֿ ווערן נאָך אַ סך סיבות און געזעצן פֿון אַ גחמא אנדערע זאכן, ביז עס וואָלטן צעשטערט געוואָרן צוליב איין קלייניקייט, צוליב איין אַתּרוג, גאָטס אלע מחשבות, דאָס הייסט, אלע נאַטור-געזעצן, און די וועלט וואָלט געוועזן ווי אַ שיף אָן (א) רודער!

108 ניין, נאָר אַ גראַבער, אומגעבילדעטער מענטש קען פֿאַרלאַנגען אזוי אַ פֿינגערל. נאָר אזעלכע מענטשן, וואָס פֿילן זייער נידעריקייט, זייערע חסרונות, זייער שלאַפֿקייט אַנטקעגן דער נאַטור, וואָס פֿילן, אז זיי זענען נישט אומשטאַנד זיך ראַנגלען מיט די קרעפֿטן און כּוחות פֿון דער נאַטור און צו דאָביווען <sup>62</sup> אלע זייערע באַדערפֿענישן מיט שכל, מיט פֿאַרשטאַנד, נאָר אזעלכע קליינע מענטשעלעך זענען נישט צופֿרידן מיט גאָטס פֿירונג, מיט זיין הייליקער נאַטור, און ווילן אַלץ עפעס ווונדער, עפעס ניסים און איבערנאַטירלעכעס. עפעס ווילן זיי, אז עפעס אַ מענטש זאָל מאַכן מופֿתים און זאָל האָבן צו שאַפֿן איבער גאָט! נאָר אזעלכע

גראַבע, אומגליקלעכע מענטשן האָבן מחמת גרויס עגמת-נפֿש זיך פֿאַרגעשטעלט אזוי אַ מענטשן, גאָטס אַן אַפֿיקון, <sup>63</sup> וואָס ער פֿירט אים ביי דער נאָז, און אזוי אַן איבערנאַטירלעך פֿינגערל.

109 ניין, מיין זידן, נישט דאָס פֿינגערל האָב איך געפֿונען. נישט דאָס פֿינגערל וועל איך אייך אויסלערנען צו דערגרייכן. מיין פֿינגערל איז עפעס וואָס אנדערש. דאָס איז די חכמה! מיט חכמה קען דער מענטש דערגרייכן אלצדינג וואָס ער ווינטשט. די חכמה - זי איז דאָס נאַטירלעכע ווינטשפֿינגערל, וואָס מיט דעם פֿילט זיך דער מענטש שטאַרק צו באַקומען אלע זיינע באַדערפֿענישן על-פי דרך-הטבע, וואָס מיט אים הערשט ער איבער דער נאַטור און מאַכט זי פֿאַר זינער אַ דינסט. ער וויל פֿאַרן גאַנץ געשווינד אַן פֿערד, שפּאַנט ער איין די פֿאַרע [אַ נאַטור-קראַפֿט] אין אַ וואָגן און פֿאַרט גיך ווי אַ פֿייל אויסן בויגן. ער וויל רעדן פֿון ווייטן מיט זינעם אַ פֿריינד אין עק וועלט, באַפֿעלט ער אויף דער עלעקטריע <sup>64</sup> [אַ נאַטור-קראַפֿט] און זי טראַגט זינע ווערטער נאָך גיכער ווי רוחות. ער ווינטשט פֿליען אין דער לופֿט, זעצט ער זיך אַריין אין אַ באַלאָן, וואָס ער צווינגט אים דורך גאָז, אז ער זאָל זיך דערהייבן ווייט-ווייט הינטער די וואַלקנס, וואָס דאָרט איז נישט זוכה צו פֿליען אַפֿילו דער אַדלער, דער מלך פֿון אלע עופֿות. ער ווינטשט, אז דער בליץ, דער מחבל, זאָל נישט פֿאַרברענען זיין הויז, שלעפט ער אים אַראָפּ פֿון הימל מיט אייזערנע קייטן צו אַל די שוואַצע יאָר טיף אין דער ערד. און נאָך אַ סך אזעלכע זאכן קען דער מענטש מאַכן מיט דעם טייערן ווינטשפֿינגערל.

110 אַ, לערן און גיב דיר מי דער וועלט נוצלעך צו זיין מיט דעין חכמה, דענסטמאַל וועלן דיר אַפֿילו בתּ-מלכות, פּרינצעסינס באַדינען, אַפֿילו מלכים וועלן דיר אַרומטראָגן אויף די הענט! טויזנטער יאָרן נאָך דעין טויט וועסטו געהויכט, געקרוינט זיין ביי דער גאַנצער וועלט. איטלעכער וועט זיך מיט דיר מיחס זיין; דעין געבורטסאַרט, נאַציע, <sup>65</sup> דעין פֿאַטערלאַנד און אלע מענטשן!

111 אין דעם ספֿר האָב איך מיר פֿירגענומען צו באַשרייבן פּראָסט אין אַ גרינגער שפּראַך די אלע חכמות און וויסנשאַפֿטן, וואָס דורך זיי קען איטלעכער מענטש זוכה זיין צו דעם אמת נאַטירלעכן ווינטשפֿינגערל.

112 לערנט זשע, זידן! לערנט, וועט איר גליקלעך זיין! אזוי ווי שלמה המלך זאָגט אין משלי: אַשְׁרֵי אִדְם מִצָּא חֲכָמָה (משלי ג 13), דאָס הייסט אז וויל איז דעם מענטשן וואָס ער האָט געפֿונען קלוגשאַפֿט!

63 אַפֿיקון: דערציער, מורה-דרך, אפּוטרופּוס.

64 זיין מורה ויחידי: טלחמריציטעט.

זשיד דאוואי ראשי<sup>66</sup>

113 איך בין אן אַרעמאן. ווי איך בין א יידו איך בין שוין דרייסיק יאָר א יידישער מוכר־ספרים און איך בין נאָך א גרויסער אַביון. ווי איך בין א יידו... קוים קוים וואָס איך האָרצווען מיך אויס מיט מיין פֿעדל, נעבעך. נאָר ניט דאָס בין איך איסן. איך קען ניט מער דרוקן פֿון דעם דייטשערעס ספֿרל אויף מיינע אייגענע הצאות. איך האָב נישט קיין געלט. ווי איך בין א יידו דעם דייטשל, וואָס זעצט איבער דאָס דייטשערעס ביכל דארף איך אויך צאָלן. ער איז אויך א קבצן. ווי איך בין א יידו איר מעגט מיר גלייבן אויף מיין וואָרט. אַז א ייד זאָגט, ער איז א קבצן, איז ער באַגלייבט. זעט איר, אַז ער פֿאַרזיכערט אייך, ער האָט געלט, האָט איר אַ מיגל<sup>67</sup> ניט צו גלייבן. עס קען זײַן, ער איז אַ פֿאַדראַטשיק.<sup>68</sup> נאָר ניט דאָס בין איך אויסן. איך בין אויסן, מיינע ליבע יידעלעך, אַז איר זאָלט מיר שיקן געלט. דאָס הייסט בײַ אונז 'פרענומעראַנטן'. וועל איך דורך דעם אין שטאַנד זײַן צו דרוקן די אַלע גייטיקע חכמות, וואָס שטייען געשריבן אין דעם דייטשערשן ביכל. איך פֿאַרזיכער אייך, אַז איר וועט דערפֿון משונה הנאה האָבן. אין דייטשלאַנד האָבן שוין דאָס כמעט אַלע יידן איבערגעליענט און מען זאָגט: זיי שטייען שוין אויף אַ שטייגער צו האָבן ווינטשפֿינגערלעך. זיי האָבן שוין אַ סך מער דערגרייכט ווי אונזערע יידעלעך. עס איז זיי גאַנץ גוט... מיר אָבער מחזן נאָך זאָגן דאָס גייט ווערטל: "טאָם דאָבער גדיע נאָס נימא", דאָס הייסט, וווּ מיר יידן זיינען נישט, דאָרט איז גוט...

114 נאָר ווער אָבער איז דערינען שולדיק, ווען ניט טאָקע מיר אליין? נאָר ניט דאָס בין איך אויסן. שטערע יידן, איר זאָלט מיר ניט שיקן צעריסענע קערבלעך, אָן נומערן. מיין אָדרעס איז: "יעוורעיו מענדעליו יודעלאָוויטשו מויכערו ספֿאַרימו אוו גלופסק".<sup>69</sup> וואָרעם איך בין אָפֿט אין גלופסק.

115 היינט זייט מיר געזונט, יידן. מיר זאָלן זיך נאָך אַ מאָל געזונטערהייט זען. אמן.

סוף<sup>70</sup>

## כְּתָבִים בְּאַבֶּם

מנדלי מוכר־ספרים

טבעת המופת  
דאָס ווינטשפֿינגערלפישקה החיגר  
פֿישקע דער קרומערתירגם, ערך והביא לדפוס  
שלום לוריא
 הוצאת הספרים  
של אוניברסיטת חיפה

1994

66 זשיד דאוואי ראשי: ייד, גיב געלט, גיב גראַשנס אוקראַיניש..

67 מיג: אַ לאַגישער טערמין אין תלמוד, וואָס מיינט: פֿון דאָנען דרינגט אַרויס (אַראַמיש: מן גו).

ווען איינער האָט אַ גוטע מאַטיווירונג, זאָגט מען אַז ער האָט אַ פֿעסטן מיג.

68 פֿאַדראַטשיק: אונטערנעמער.

69 "דעם יידן מענדעלע יודעלעוויטש, דעם מוכר־ספרים אין גלופסק".

70 אין מקור שטייט: ענדע.